

मौसम

शहर	अधिकतम	न्यूनतम
धनबाद	23.5	10.4
जमशेदपुर	26.2	10.6
डालटनगंज	24.4	6.2

तापमान डिग्री सेल्सियस में.

शुभम संदेश

एक राज्य - एक अखबार



रांची, धनबाद एवं पटना से प्रकाशित

www.lagatar.in

मंगलवार, 23 जनवरी 2024 • पौष शुक्ल पक्ष 13, संवत् 2080 • पृष्ठ : 12, मूल्य : ₹ 12 • वर्ष : 1, अंक : 276

आमंत्रण मूल्य : ₹ 5 मात्र



अबुआ आवास सबका आवास



अबुआ आवास योजना

20 लाख
से अधिक लाभुकों
को मिलेगा
अबुआ आवास

के अंतर्गत स्वीकृति पत्र
वितरण समारोह

मुख्य अतिथि

श्री हेमन्त सोरेन

माननीय मुख्यमंत्री, झारखण्ड

विशिष्ट अतिथि

श्री आलमगीर आलम

माननीय मंत्री, ग्रामीण विकास, ग्रामीण कार्य, पंचायती राज तथा संसदीय कार्य विभाग

श्री सत्यानंद भोक्ता

माननीय मंत्री, श्रम, नियोजन, प्रशिक्षण एवं कौशल विकास विभाग

गरिमामयी उपस्थिति

श्री नीलकंठ सिंह मुण्डा

माननीय विधायक, खूंटी

श्री कोचे मुण्डा

माननीय विधायक, तोरपा

श्री विकास कुमार मुण्डा

माननीय विधायक, तमाड़

दिनांक : 23 जनवरी 2024 | समय : पूर्वाह्न 11:00 बजे

स्थान: NHPC मैदान, तोरपा, खूंटी

₹2 लाख

की सहायता
प्रति आवास

तीन कमरों

का पक्का मकान,
रसोई घर और शौचालय
का भी निर्माण

वर्ष 2027 तक

सभी जरूरतमंद
लोगों को मिलेगा
अबुआ आवास

हेमन्त सोरेन

मुख्यमंत्री, झारखण्ड

सूचना एवं जनसंपर्क विभाग, झारखण्ड सरकार

महानगर से लेकर प्रदेश तक एक दर्जन नेता दो से अधिक पदों पर विराजमान

एक व्यक्ति, एक पद का हो रहा खुल्लम-खुल्ला उल्लंघन

कोशल आनंद। रांची

कांग्रेस में पार्टी के इंटरनल संविधान का पालन नहीं हो रहा है. एक व्यक्ति एक पद का खुल्लम-खुल्ला उल्लंघन कांग्रेस में हो रहा है. एक दर्जन से अधिक पदाधिकारी ऐसे हैं जो संगठन के अलावा बोर्ड-निगम, आयोग एवं पार्टी संगठन में भी कई पदों पर अब तक कायम हैं. मगर इस पर किसी कभी नजर नहीं है. न तो पूर्व प्रभारी न वर्तमान प्रभारी ने इस मामले को संज्ञान में लिया. कई ऐसे पदाधिकारी हैं जो एक, दो नहीं तीन-तीन पद पर विराजमान हैं. कई ऐसे पदाधिकारी हैं जो झारखंड सरकार के बोर्ड-निगम, आयोग और संवैधानिक पदों पर आ जाने के बावजूद वे अपने संगठन में वर्तमान पद पर कायम हैं. अभी तक न स्वच्छता से इन्होंने पद त्यागा है या फिर संगठन ने इन्हें हटाया है.



जो सक्षम व गारा रूट कांग्रेसी किसी पद पर नहीं, उनमें बढ़ता जा रहा अस्तित्व

अगर ये अपने-अपने पद से हटाए जाते तो नए लोगों को मिल सकती थी जगह

अगर पार्टी पद के अलावे सरकारी और संवैधानिक पदों पर बिनाए गए पदाधिकारियों को हटाया जाता, तो उसमें ऐसे लोगों को जगह मिलती, जो प्रदेश, जिला, महानगर या मंच-प्रकोष्ठ में किसी पद पर नहीं हैं. मगर प्रदेश कांग्रेस संगठन में जिसकी लाठी उसकी भैंस वाली कहावत चरिचर्य हो रही है. ऐसे में कई ग्रास रूट कांग्रेसियों में संगठन के प्रति मोह आहिस्ता-आहिस्ता भंग होता जा रहा है, जो संगठन और आगामी लोकसभा एवं विधानसभा चुनाव के दृष्टिकोण से पार्टी की सेहत के लिए अच्छे संकेत नहीं हैं. इसको लेकर संगठन में अंदर-अंदर ही असंतोष बढ़ता जा रहा है.

ये विरामजान हैं अहम दो या दो अधिक पदों पर

- राजेश ठाकुर** : प्रदेश कांग्रेस अध्यक्ष एवं झारखंड राज्य समन्वय समिति सदस्य (राज्यमंत्री का दर्जा प्राप्त).
- आलमगीर आलम** : मंत्री झारखंड सरकार, नेता विधायक दल (मंत्री बनने के बाद डॉ. रामेश्वर उरांव को पीसीसी अध्यक्ष से हटा दिया गया था.)
- बजेंद्र प्रसाद सिंह** : उपाध्यक्ष प्रदेश कांग्रेस, उपाध्यक्ष बीस सूत्री जिला धनबाद, अध्यक्ष प्रदेश अनुशासन समिति.
- राकेश सिन्हा** : प्रदेश महासचिव और प्रदेश प्रवक्ता, सदस्य हिंदू धार्मिक न्यास बोर्ड, सचिव पहाड़ी मंदिर कमेटी (धार्मिक न्यास बोर्ड द्वारा संचालित).
- कुमार गौरव** : महासचिव प्रदेश कांग्रेस, अध्यक्ष झारखंड प्रदेश युवा आयोग.
- कुमार राजा** : अध्यक्ष रांची महानगर कांग्रेस कमेटी, उपाध्यक्ष पहाड़ी मंदिर समिति (धार्मिक न्यास बोर्ड द्वारा संचालित).
- मो तौसीफ** : प्रवक्ता प्रदेश कांग्रेस, सदस्य अल्पसंख्यक आयोग.
- जयशंकर पाठक** : अध्यक्ष प्रदेश पंचायती राज समिति संगठन, अध्यक्ष झारखंड राज्य धार्मिक न्यास बोर्ड.
- रवींद्र सिंह** : प्रभारी सभी संगठन मोर्चा, अध्यक्ष मार्केटिंग बोर्ड.
- राजीव रंजन प्रसाद** : प्रवक्ता प्रदेश कांग्रेस, मंत्री एआईसीसी, अध्यक्ष झारखंड राज्य गो सेवा आयोग.
- संजय लाल पासवान** : सदस्य प्रदेश कांग्रेस कोऑर्डिनेशन कमेटी, सदस्य प्रदेश कार्यकारणी, अध्यक्ष झारखंड राज्य आवास बोर्ड.
- अभिलाष साहू** : अध्यक्ष प्रदेश कांग्रेस ओबीसी मोर्चा, मंत्री एआईसीसी, सदस्य झारखंड राज्य आवास बोर्ड.
- शमशेर आलम** : सदस्य झारखंड प्रदेश कांग्रेस अनुशासन समिति, सदस्य एआईसीसी, उपाध्यक्ष झारखंड राज्य अल्पसंख्यक आयोग.
- अनवर अंसारी** : उपाध्यक्ष प्रदेश कांग्रेस, उपाध्यक्ष झारखंड अल्पसंख्यक आयोग, सदस्य एआईसीसी.
- अमृत्यु नीरज खलखो** : महासचिव प्रदेश कांग्रेस, कार्यालय प्रभारी प्रदेश कांग्रेस, मंत्री एआईसीसी.

कोयले का धंधा : टाटीझरिया में किया जा रहा डंप बोकारो-रामगढ़ में संरक्षित तरीके से हो रहा अवैध कारोबार



प्रवीण/सौरभ। रांची

बोकारो और रामगढ़ जिले में संरक्षित तरीके से अवैध कोयला का कारोबार हो रहा है. बोकारो के पचमो व हुरदाग और रामगढ़ के बसकपुर से अवैध कोयला को लाकर हजारीबाग के टाटीझरिया थाना क्षेत्र स्थित बेरम में डंप किया जाता है. इसके बाद यहाँ से कोयला डेहरी और बनारस की मंडियों में ज्यादा कीमत पर बेचा जाता है. दूसरी तरफ बोकारो जिले के महुआटांड, जामशेर विहार और पंच नारायणपुर थाना क्षेत्र से अवैध कोयला हजारीबाग के विष्णुगढ़ और रामगढ़ के बाँडर में डंप किया जाता है. कोयला साइकिल, बाइक और ट्रैक्टर के माध्यम से डंप तक लाया जाता है. इसके बाद रात के अंधेरे में इसको ट्रकों पर लोड कर भेज दिया जाता है. यहाँ से हर दिन



कुजू ओपी स्थित स्पंज फैक्ट्री में गिराया जा रहा है अवैध कोयला

बोकारो के महुआटांड थाना क्षेत्र से बड़े ट्रेलर में अवैध कोयला रामगढ़ के कुजू ओपी क्षेत्र स्थित स्पंज फैक्ट्री में गिराया जा रहा है. एक ट्रेलर में करीब 50 से 60 टन कोयला लदा होता है. पुलिस-प्रशासन के मूकदर्शक बने होने के कारण कोयले का अवैध कारोबार धड़ल्ले से चल रहा है. बीते 17 जनवरी को रामगढ़ के कुजू ओपी क्षेत्र में अवैध रूप से कोयला लदे दो 18 चक्का ट्रेलर (एनएल 01के1534 और जेएच 02एएल8770) पकड़ा गया था. जिसे जब्त कर कुजू ओपी परिसर में रखा गया है.

अवैध कोयला का कारोबार रोकने के जिम्मेदारी इनकी

पुलिस : संबंधित इलाके के थाना प्रभारी, संबंधित जिले के एसपी और संबंधित क्षेत्र के डीएसपी

प्रशासन : संबंधित जिला के उपायुक्त, संबंधित अनुमंडल के एसडीओ, संबंधित जिला के माइनिंग अफसर और संबंधित इलाके के डीएफओ

करीब बीस ट्रक कोयले का अवैध कारोबार होता है. हालाँकि पिछले दो दिनों से यह कारोबार थम सा गया है. लेकिन इसे फिर से शुरू करने को लेकर स्थानीय स्तर पर समीकरण बैठाया जा रहा है.

सीबीआई शुरू कर सकती है आय से अधिक संपत्ति की जांच पूर्व सीएम शिबू सोरेन की याचिका दिल्ली उच्च न्यायालय से खारिज

संवाददाता। रांची/दिल्ली

दिल्ली हाईकोर्ट ने झारखंड मुक्ति मोर्चा के अध्यक्ष, पूर्व मुख्यमंत्री और राज्यसभा सदस्य शिबू सोरेन से जुड़े लोकपाल मामले में अपना फैसला सुना दिया है. इस मामले से जुड़े सभी पक्षों की पूरी बहस सुनने के बाद अदालत ने 22 सितंबर को अपना फैसला सुरक्षित रख लिया था. दिल्ली हाईकोर्ट ने फैसला सुनाते हुए शिबू सोरेन की याचिका खारिज कर दी है. याचिका खारिज होने के साथ ही सीए (आय से अधिक संपत्ति) मामले में शिबू सोरेन के खिलाफ लोकपाल के सामने कार्यवाही पर लगी रोक भी हट गई है. दिल्ली हाईकोर्ट के इस फैसले से शिबू सोरेन को बड़ा झटका लगा



है. हाईकोर्ट से याचिका खारिज होने के बाद अब सीबीआई आय से अधिक सम्पत्ति मामले में जांच शुरू कर सकती है.

बता दें कि राज्यसभा सदस्य शिबू सोरेन ने अधिकार क्षेत्र के आधार पर सीबीआई को प्रारंभिक जांच की कार्यवाही और आदेश को चुनौती दी है. दिल्ली हाईकोर्ट के

न्यायाधीश जस्टिस सुब्रमण्यम प्रसाद की अदालत में शिबू सोरेन की याचिका पर सुनवाई की. शिबू सोरेन की याचिका पर सुनवाई की. शिबू सोरेन की याचिका पर सुनवाई की. शिबू सोरेन की याचिका पर सुनवाई की.

‘राष्ट्रगान के समय कैमरामैन खड़े होकर सम्मान करें’

रांची 126 जनवरी गणतंत्र दिवस समारोह कवरेज के लिए सूचना जनसंपर्क विभाग झारखंड ने मीडिया कर्मियों के लिए दिशा-निर्देश जारी किया है. विभाग के निदेशक राजीव लोचन बख्शी ने दिशा-निर्देश जारी करते हुए कहा कि गणतंत्र दिवस समारोह 2024 का राजकीय समारोह मोरहाबादी मैदान में प्रस्तावित है. कवरेज के लिए मीडिया कर्मियों से सहयोग की अपेक्षा की जाती है. राष्ट्रगान एवं राष्ट्रीय ध्वज का सम्मान करना सबका कर्तव्य है. समारोह का कवरेज करने वाले मीडिया कर्मियों विशेष कर प्रिंट एवं इलेक्ट्रॉनिक मीडिया के कैमरामैन- छायाकार से यह अपेक्षा की जाती है कि राष्ट्रगान के समय एक ही स्थान पर सीधा खड़ा होकर सम्मान किया जाय.

स्वास्थ्य विभाग गंभीर : बेहतर चिकित्सा सुविधा की पहल सालों से जमे डॉक्टरों का होगा तबादला

विशेष संवाददाता। रांची

झारखंड में स्वास्थ्य विभाग और बेहतर चिकित्सा व्यवस्था बहाल करने की योजना पर काम शुरू कर दिया है. जिन अस्पतालों में डॉक्टर नहीं हैं, कर्मचारियों का अभाव है, वैसे अस्पतालों में स्टाई-अस्थाई डॉक्टरों को नियुक्त किया जाएगा. वहीं एक ही जिले में वर्षों से जमे डॉक्टरों को बाहर भेजा जाएगा. प्रदेश में 150 से ज्यादा डॉक्टर ऐसे हैं, जो एक जिले में 10 वर्ष से भी ज्यादा समय से पदस्थापित हैं. ऐसे डॉक्टरों की सूची स्वास्थ्य विभाग



तैयार कर रहा है. 175 डॉक्टरों की सूची पहले भी बनी थी, मगर डॉक्टरों का तबादला नहीं हुआ. अब वर्षों से जमे डॉक्टरों का तबादला होगा. स्वास्थ्य सचिव अजय कुमार ने अफसरों से बातचीत की है.

स्वास्थ्य विभाग ने जिलों के सिविल सर्जनों को सूची भी तैयार कर रहा है, जिनके ट्रांसफर के लिए अनुशंसा भेजी जाएगी. स्वास्थ्य विभाग में 35 चिकित्सा पदाधिकारी और पांच विशेषज्ञ चिकित्सक शामिल हैं, जो एक ही जिले में वर्षों से पदस्थापित हैं. पिछली बार स्वास्थ्य विभाग ने एक ही जिले में पदस्थापित डॉक्टरों की सूची तैयार की थी, उस सूची में दो दर्जन से ज्यादा डॉक्टरों के नाम छूट गए थे. इसमें रांची के कई चिकित्सक भी हैं. इसमें कई ज्ञासा और आईएमए के

पदाधिकारी हैं. सरकार ने बेहतर स्वास्थ्य व्यवस्था बहाल करने के लिए, वर्षों से जमे डॉक्टरों के तबादला से पूर्व, सभी सिविल सर्जनों से ऐसे डॉक्टरों से स्थानांतरण का विकल्प लेकर उपलब्ध कराने को कहा है. सिविल सर्जनों को यह भी निर्देश दिया गया है कि डॉक्टरों से उस जिला का विकल्प नहीं लिया जाए, जहां वर्तमान में वे सेवा प्रदान कर रहे हैं. अस्पतालों और स्वास्थ्य केंद्रों की सूची सिविल सर्जनों को उपलब्ध कराई गई है, जहां डॉक्टर के पद खाली हैं.

AMRITA HOSPITAL & RESEARCH CENTRE
7870865821
Dr. Sumedha Gargy
MBBS, MD (Obs & Gynae), E.C.M.G (Certified USA), MRCOG (London) & ESO, Certified in Gynaecological Oncology (Europe), Fellowship in Gynaec Oncology TATA Medical Centre, Kolkata, Ex. Sr. Resident, Dept. of Surgical Oncology, RIMS, Ranchi
Shyamli, Kali Mandir Road
Burdwan Compound, Ranchi- 834001 (Jharkhand)
Mob : 8271505819, E-mail : gargysumedha@gmail.com

लोकनायक जेपी विद्या मंदिर
सीबीएसई मान्यता प्राप्त नर्सरी टू नाइथ
नामांकन जारी
बस की सुविधा शैल का मैदान
सीसीटीवी कैमरा एवं योग डिप्लोमा
प्रचारा सुनौता देवी
नामांकन के लिए संपर्क करें पता, नंगवा टोल प्लाजा हजारीबाग

प्रधानमंत्री जन आरोग्य योजना सहायता केंद्र
24 घंटा सेवा उपलब्ध
डॉ. इलाज एवं ऑपरेशन के लिए संपर्क करें
राहुल ठाकुर
संचालक
मां अंबे नर्सिंग होम
कांतीबाड़ी रोड, बैंक ऑफ बड़ीदा, हजारीबाग फोन : 8709644624

24 घंटा सेवा उपलब्ध... अनुभवी डॉक्टर के साथ...
जीवन अनमोल हॉस्पिटल
राजा बांग्ला ओकनी रोड हजारीबाग
निवेदक सुबोध कुमार

INDU BHUSHAN MEMORIAL SCHOOL
Class:- Nursery to XIIth
Co-Education, English Medium
Our Features
Reasonable Fee Structure
Qualified and Trained Teachers
Innovative Teaching
Appropriate Student-Teacher Ratio
No Heavy Bags
Pre-Primary Play Area
Attention Towards Every Child
Parenting Classes (For Parents)
CCTV Monitoring
Transport Facility
Contact: 9430370823, 9955449958
Kawatu, Ichak, Hazaribag (Jharkhand)

SHARDA SCHOOL
Run by: S. E. T., Reg No.: 4/223, Sl No. 4729, U.Dise - 20050115504
Email: info@shardaschoolkoderma.com
Website: www.shardaschoolkoderma.com
Near Durga Mandap
Maduatand
Jhumari Telaiya
PIN- 825409
(Jharkhand)
Mob: 8210034302

EDUCATION TO-LET BUSINESS REAL ESTATE RECRUITMENT MATRIMONY & Many More
Book your CLASSIFIED ADS IN
हिन्दी दैनिक शुभम संदेश
एक रुपये-एक अक्षर
Contact : 9835511272, 9905709361, 9546277001, 7004715743

एचईसी के मजदूर यूनियनों ने उपवास कर मनाया संविधान दिवस

संवाददाता। रांची

सोमवार को एचईसी बचाव मजदूर जन संघर्ष समिति का आंदोलन जारी रखते हुए मुख्यालय के पास प्रदर्शन किया. इस बीच समिति ने मजदूर कैटोन बंद कर उपवास किया और संविधान दिवस मनाया. राम मंदिर प्राण प्रतिष्ठा को लेकर पूरे देश में खुशी है, वहीं आधुनिक भारत का मंदिर एचईसी जो मातृ उद्योग भी है, जिसके मजदूर 18 माह से वेतन भुगतान लंबित होने के कारण और बंदी के कगार पर है. इसके मजदूर तंगी से गुजर रहे हैं और मजदूरों

में मायूसी छाई हुई है. मजदूरों ने जमकर सरकार विरोधी नारे लगाते रहे और चेतवानी भी दी कि जबतक एचईसी को चलाने के लिए प्रबंधन द्वारा रोड रोड मैप जारी नहीं होता, तबतक आंदोलन जारी रहेगा इसलिए समिति ने सर्वसम्मति से फैसला लिया है कि मंगलवार 23 जनवरी से मजदूर कैटोन चालू कर दिया जाएगा व आंदोलन को तेज कर दिया जाएगा. इस बीच समिति के तरफ से प्रकाश कुमार, रामलाल, शेखर चौधरी, लालदेव सिंह, एमपी रामचंद्रन, आरके साही, रामकुमार नायक, चिराग बारला, हरेंद्र प्रसाद यादव आदि मजदूर शामिल रहे.

CLASSIFIED
GENZEE
Your search ends here....
Cloths & Shoes Complete Menswear
Jacket Blazer
Sweater Hoodi
30% Discount winter wear
Mob : 6202769992
Shop No. 1-124, Sainik Market, Main Road, Ranchi

SRI RSR RESIDENTIAL SCHOOL
निःशुल्क नामांकन
पता : एन एच 33 चौगा रांची पटना रोड हजारीबाग
संपर्क करें : 7645082349, 9471166830

श्री गणेश नर्सिंग होम
लोअर चूटिया, रांची, फोन : 9835588850
सुविधा : सभी तरह के ऑपरेशन, नॉल ब्लाडर, अपेंडिसिस, हर्मिया, हृदयरोल बवावर एवं हड्डी की चोट समेत सम्पूर्ण जांच की व्यवस्था उचित दर पर उपलब्ध
Dr. Randhir Kumar
M.B.B.S., D. Ortho
Ms (General Surgery), FIAGES
Ex-Resident (Neurosurgery) RIMS
24 Hours Emergency Pathology Service
(Home Collection also available here)
Vaccination Facility Child
इशानी मेडिकल हॉल
यहाँ सभी तरह की दवाएँ उचित मूल्य पर दी जाते हैं।

सूर्याश वैदिक ज्योतिष कार्यालय
गिरधर गोपाल मिश्रा
ज्योतिषाचार्य
जन्म कुण्डली, उच्च विज्ञान व वैदिक अनुष्ठानों के द्वारा अपने समस्याओं का सम्पूर्ण समाधान प्राप्त करें।
I S H103 Housing Colony Dhanbad Jharkhand 826001 Ph : 9525504033

श्री साई नर्सिंग होम
24 घंटा सेवा उपलब्ध
मरीजों की सुलभता हेतु सारी सुविधा उपलब्ध
मिथिलेश कुमार शर्मा
संचालक
श्री साई नर्सिंग होम, हजारीबाग, संपर्क करें 9931579949, 8789744618

होटल द कार्निवाल
छाटी-विवाह, बर्थ डे, छाटी सालगिरह आदि के लिए एक बेहतर जगह
वातावरण बड़ा हॉल एक मिनी डील और कमरे एक बड़ा लॉन वाटर फॉरटेन के साथ
जुबली चौक, लातेहार
संपर्क करें 9939410052

R.C. Mission Residential School
(A Co-educational, English Medium, CBSE Board School)
Baba Path, Harhuru, Hazaribag | M-9142990238, 9113789641
Admission Open
छात्रावास में सुविधाएं :
लाइब्रेरी की सुविधा
सुबह-शाम ट्यूशन
सोनी टीवी कैमरा
24 घंटे निगरानी
24 घंटे बिजली-पानी
कंप्यूटर लैब
मैत्रु अनुशासन
Minku Kumar
Director

अयोध्या में
विराजे

शुभम संदेश

एक राज्य - एक ख़बर

क्षीरसा



दिव्य दर्शन

स्वर्णिम मुकुट, हार और धनुष, प्राण प्रतिष्ठा के समय मन मोहने वाला शृंगार

अयोध्या में आखिर रामलला विराजमान हो गए। पूरे विधि-विधान के साथ भगवान के बाल रूप की प्राण प्रतिष्ठा हुई। शृंगार युक्त मूर्ति में भगवान का पूरा स्वरूप अत्यंत मनमोहक है। रामलला माथे पर तिलक लगाए बेहद सौम्य मुद्रा में दिख रहे हैं। आभूषण और वस्त्रों से सुसज्जित रामलला के चेहरे पर भक्तों का मन मोह लेने वाली मुस्कान दिखाई दे रही है। कानों में कुंडल तो पैरों में कड़े पहने हुए हैं। मूर्ति के नीचे आभामंडल में चारों भाइयों राम, लक्ष्मण, भरत और शत्रुघ्न की छोटी-छोटी मूर्तियां स्थापित की गई हैं। मूर्ति की विशेषताएं देखें तो इसमें कई तरह की खूबियां हैं। मूर्ति का वजन करीब 200 किलोग्राम है। इसकी कुल ऊंचाई 4.24 फीट, जबकि चौड़ाई तीन फीट है।

ऐसे दिख रहे रामलला

- रामलला पीतांबर से सुशोभित हैं और हाथों में धनुष- बाण धारण किए हुए हैं।
- रामलला ने सोने का कवच कुंडल, करधन माला धारण की हुई है।
- रत्न जड़ित मुकुट का वजन करीब पांच किलो बताया जा रहा है।
- रामलला के मुकुट में नौ रत्न सुशोभित हैं और गले में सुंदर रत्नों की माला है।
- भगवान रामलला को कमरबंद भी सोने से बना है।
- रामलला के आभूषणों में रत्न, मोती, हीरे शामिल हैं।
- रामलला के चरणों में वज्र, ध्वजा और अंकुश के चिन्ह शोभित हैं।
- कमर में करधनी और पेट पर त्रिवली हैं।
- रामलला की विशाल भुजाएं आभूषणों से सुशोभित हैं।
- रामलला की छाती पर बाण के नख की बहुत ही निराली छटा है।
- छाती पर रत्नों से युक्त मणियों के हार की शोभा है।

मंदिर के गर्भगृह में की गयी रामलला की प्राण-प्रतिष्ठा

भए प्रगत कृपाला...

अयोध्या में राम मंदिर के गर्भगृह में सोमवार को श्री रामलला के नवीन विश्व की प्राण-प्रतिष्ठा संपन्न हुई, जिसके साक्षी देश-विदेश में लाखों रामभक्त बने। इस अवसर पर विशेष अनुष्ठान में भाग लेने के बाद पीएम नरेंद्र मोदी ने इसे अलौकिक क्षण बताते हुए सियावर रामचंद्र की जय और जय श्री राम का उद्घोष किया। सेना के हेलीकॉप्टरों ने रामजन्मभूमि मंदिर पर पुष्प वर्षा की। पीएम मोदी ने प्राण-प्रतिष्ठा में यजमान बने। अपने संबोधन में कहा, हमारे राम आ गए हैं। प्राण प्रतिष्ठा के साथ ही मंदिर का उद्घाटन हो गया है और अब यह सबके लिए खुल जाएगा। उधर, रामजी की अगवानी शाम को 11 लाख दीपों से पूरा नगर जगमग हो गया। पूरे देश में घर-घर में लोगों ने दीप जला कर दीवाली का उत्सव मनाया।



पीएम मोदी बोले-
सियावर रामचंद्र की
जय, यह क्षण अलौकिक

11 लाख
दीपों से
जगमग
हुई रामनगरी, घर-
घर जले दीप, पूरे देश
में मनी दीवाली, जम
कर पटाखे भी छूटे



अलौकिक क्षण है यह

पीएम ने एक्स पर पोस्ट में कहा, अयोध्या धाम में श्री रामलला की प्राण-प्रतिष्ठा का अलौकिक क्षण हर किसी को भाव-विभोर करने वाला है। इस दिव्य कार्यक्रम का हिस्सा बनना मेरा परम सौभाग्य है, जय सियावराम ! उन्होंने 84 सेकंड के अभिजात मुहूर्त के दौरान हुई प्राण प्रतिष्ठा के साथ मंदिर में अनुष्ठान किए। मोदी ने भगवान के बाल स्वरूप वाली मूर्ति को साष्टांग प्रणाम किया। पीएम अपने हाथ में लाल रंग के कपड़े में लिपटा हुआ चांदी का एक छत्र भी लेकर आए थे। पीएम मोदी ने यूपी की राज्यपाल आनंदीबेन पटेल, सीएम योगी आदित्यनाथ और आरएसएस के प्रमुख मोहन भागवत की उपस्थिति में प्राण प्रतिष्ठा से संबंधित अनुष्ठान किए। मध्याह्न में 12-29 बजे रामलला के नवीन विग्रह को प्राण प्रतिष्ठा की गयी।

मेहमानों में कई सितारे



8 हजार मेहमान रहे मौजूद

गर्भगृह से मोदी करीब 8,000 लोगों को संबोधित करने के लिए एक अन्य स्थान की ओर गए। इन लोगों में संत, राम जन्मभूमि आंदोलन से जुड़े लोग और मनोरंजन, खेल तथा उद्योग जगत की हस्तियों शामिल रहीं। वह कुबेर टीला भी गए और राम मंदिर के निर्माण कार्य से जुड़े श्रमिकों से भी बातचीत की। पीएम ने मंदिर न्यास के कोषाध्यक्ष गोविंद देव गिरि द्वारा दिए चरणामृत को पीकर समारोह से पहले शुरू किए गए 11 दिन के उपवास को तोड़ा। आमंत्रित अतिथियों में माधुरी दीक्षित, अरुण गोविल, दीपिका चिखलिया, अनुपम खेर, कैलाश खेर, ज्विन नाटियाल, प्रसून जोशी, सचिन तेंदुलकर, अमिताभ बच्चन, अभिषेक बच्चन, रविशंकर प्रसाद और अनिल अंबानी शामिल रहे। हेमा मालिनी, कंगना रनौत, श्री श्री रविशंकर, मोरारी बापू, रजनीकांत, मधुर भंडारकर, सुभाष घई और सोनू निगम रविवार को ही अयोध्या पहुंचे गए थे।



आम लोगों के लिए ये रहेगा पूजा का शिड्यूल

अयोध्या में राम मंदिर की भव्य प्राण प्रतिष्ठा का कार्यक्रम पूर्ण हो गया है। इसी के साथ 23 जनवरी से राम मंदिर में रामलला की पूजा का विधान तय हो गया है। नियम के तहत सुबह 3 बजे से पूजन और शृंगार की तैयारी होगी। 4 बजे रामलला को जगाया जाएगा। पहले 5 बार आरती होगी थी, आगे भी वैसे ही होगी। रामलला को हर घंटे फल-दूध का भाग लगेगा। हर रोज सुबह 8 बजे से रात 10 बजे तक मंदिर खुलेगा। मंदिर में दर्शन की अवधि 14 से 15 घंटे हो सकती है। 1949 में प्रकट हुए रामलला के वस्त्रों का रंग दिन के अनुसार रहा है। ये परंपरा नए मंदिर में जारी रहेगी। रामलला सोमवार को सामान्य दिनों में सफेद वस्त्र धारण करते हैं, लेकिन विशेष अवसर पर पीले वस्त्र धारण करेंगे। मंगलवार को लाल, बुधवार को हरा, गुरुवार को पीला, शुक्रवार को हल्का पीला या क्रोम कलर, शनिवार को नीला और रविवार को गुलाबी रंग के वस्त्र पहनेंगे।

सीआरपीएफ के आईजी, कमांडेंट सहित अन्य पदाधिकारियों के खिलाफ मामला दर्ज बिना अनुमति सीएम आवास पहुंचे थे जवान

कौशल आनंद/ सौरभ सिंह। रांची

मुख्यमंत्री हेमंत सोरेन से 20 जनवरी को ईडी की पूछताछ के दौरान सीएम आवास तक सीआरपीएफ के जवानों के पहुंचने और अंदर घुसने का प्रयास करने का मामला तृण पकड़ रहा है। मामले को लेकर रांची जिला प्रशासन द्वारा सीआरपीएफ के आईजी, कमांडेंट समेत अन्य पदाधिकारियों के खिलाफ गोंदा थाने में मामला दर्ज कराया गया है।

इस बीच, ईडी ने सोमवार देर शाम सीएम हेमंत सोरेन को नया समन जारी करते हुए पूछताछ के लिए 27 से 31 जनवरी के बीच उपस्थित होने को कहा है। इससे पहले सीएमओ ने इस संबंध में गुव विभाग और पुलिस मुख्यालय से जानकारी मांगी कि कैसे सीआरपीएफ प्रतिबंधित इलाके में पहुंच गयी ? इनके खिलाफ क्या कार्रवाई की गयी ?

बिना अनुमति पहुंचे थे सीआरपीएफ जवान : ईडी के अधिकारी शनिवार 20 जनवरी को जब मुख्यमंत्री हेमंत सोरेन से उनके कांके रोड स्थित सरकारी आवास में पूछताछ कर रहे थे, तो कई बसों में भरकर सीआरपीएफ के जवान वहां पहुंच गये थे। सीआरपीएफ के जवान मुख्यमंत्री आवास के अंदर जाना चाहते थे, लेकिन जिला प्रशासन ने उन्हें

ईडी ने सीएम को फिर भेजा समन, कहा-27 से 31 जनवरी के बीच पूछताछ के लिए उपस्थित हों



वापस भेज दिया था। सीआरपीएफ जवानों के बिना अनुमति सीएम आवास पहुंचने पर झामुमो ने भी सवाल उठाये थे। झामुमो ने आरोप लगाया था कि केंद्र की भाजपा सरकार द्वारा शासन लगाने की साजिश कर रही थी, लेकिन उसके मंसूबे पर पानी फिर गया। झामुमो का आरोप था सीआरपीएफ जवान जानबूझ कर पार्टी कार्यकर्ताओं से उलझने का प्रयास कर रहे थे, ताकि राज्य सरकार के निगेटिव रिपोर्ट देकर राष्ट्रपति शासन लगाने की सिफारिश की जा सके। लेकिन पार्टी के कार्यकर्ताओं ने संयम का परिचय दिया, जिससे उनके मंसूबे पर पानी

एयरपोर्ट पर खड़ा था प्लेन, सीएम को अरेस्ट कर दिल्ली ले जाने की थी तैयारी

विशेष संवाददाता। रांची

झामुमो ने केंद्र सरकार पर एक और बड़ा आरोप लगाया है। झामुमो ने यह आरोप लगा कर बड़ी राजनीतिक सनसनी फैला दी है। झामुमो केंद्रीय महासचिव सह प्रवक्ता सुप्रियो भट्टाचार्य ने आरोप लगाते हुए दावा किया है कि 20 जनवरी को मुख्यमंत्री हेमंत सोरेन से ईडी की पूछताछ के दौरान उन्हें गिरफ्तार करने का बहुत बड़ा षड्यंत्र रचा गया था। रांची एयरपोर्ट पर इसके लिए स्टैंड बाई में एक एयरक्राफ्ट तैयार रखा गया था। उन्हें गिरफ्तार कर दिल्ली ले जाने की योजना थी। सीआरपीएफ के अधिकारी और जवान झामुमो के कार्यकर्ताओं को उकसा कर हिंसा भड़काना चाहते थे। राज्यपाल राजभवन में राष्ट्रपति शासन की अनुशंसा के लिए तैयार बैठे थे।

झामुमो के पास सीआरपीएफ की गलत कार्रवाई के सारे सबूत : महासचिव सुप्रियो भट्टाचार्य ने दावा किया कि सीआरपीएफ की गलत कार्रवाई के सारे सबूत उन लोगों के पास उपलब्ध हैं। उन्होंने सवाल उठाया

कि क्यों सीआरपीएफ के जवान और अधिकारी सीएम आवास के दूसरे गेट की तरफ से प्रवेश करना चाहते थे। मुख्यमंत्री के आधिकारिक आवास के पिछले गेट पर सीआरपीएफ के जवान और अधिकारी क्यों गए, एक-एक स्थल की वीडियोग्राफी प्रमाण के तौर पर उपलब्ध है, क्या वजह है कि बगैर जिलाधिकारी के बुलाए सीआरपीएफ आ गए।

सीआरपीएफ जवानों ने उकसाने की कोशिश की : सुप्रियो ने कहा कि सीआरपीएफ के जवानों ने सीएम आवास के पास झामुमो कार्यकर्ताओं को उकसाने की कोशिश की। मगर हमारे कार्यकर्ताओं ने धैर्य का परिचय दिया। उनके विरुद्ध प्रथमिकी की जानी चाहिए।

मुख्यमंत्री ने 2500 बेरोजगारों को बांटा नौकरी का ऑफर लेटर हम जब तक चलते रहेंगे अर्थव्यवस्था चलती रहेगी

उत्तराखंड टनल हादसे में फंसे दो वर्कर्स को दिया नियुक्ति पत्र

रवि भारती। रांची

मुख्यमंत्री हेमंत सोरेन ने कहा है कि काम कहीं भी हो काम, काम होता है। ईमानदारी से काम होना चाहिए। ईमानदारी कभी बेकार नहीं जाती। आगे यह बहुत बड़ी संपत्ति बन जाती है। मुख्यमंत्री सोमवार को खेल गांव के टाना भगत स्टैडियम में बेरोजगारों को ऑफर लेटर वितरण समारोह में बतौर मुख्य अतिथि बोल रहे थे। उन्होंने विभिन्न टेक्सटाइल कंपनियों के लिए 2500 लोगों को नियुक्ति पत्र भी सौंपा। उन्होंने कहा कि भगवान ने दो पैर खड़े रहने के लिए नहीं, बल्कि चलने के लिए दिए हैं। हम जब तक चलते रहेंगे, तब तक अर्थव्यवस्था चलती रहेगी। अपने राज्य में ही अधिक से अधिक रोजगार का सृजन होना चाहिए।

निजी उद्योगों के साथ रोजगार सृजन का लक्ष्य है वादा : सीएम ने कहा कि सरकार ने निजी उद्योगों के साथ रोजगार सृजन का वादा लिया है। जिससे अधिक से अधिक लोगों



सीएम ने सांकेतिक रूप से इन्हें दिया नियुक्ति पत्र : सीएम ने उत्तराखंड टनल हादसे में फंसे दो मजदूरों को भी नियुक्ति पत्र सौंपा। इसमें उदाहरण तौर पर शामिल हैं। इसके अलावा सीएम ने सांकेतिक रूप से दुबई से रेस्क्यू किए गए गुलजार अंसारी, संजू कुमारी सुमति आईड, सितिया कुमारी और रिंकु कुमारी मुंडा को नियुक्ति पत्र सौंपा।

को रोजगार मिले। वहीं सरकार ने जितनी भी योजनाएं बनाई हैं, यहां के मूलवासी-आदिवासी को भावना, क्षमता और योग्यता के अनुरूप बनाई गई हैं। उन्होंने कहा कि सरकार की योजनाओं का भी लाभ लें। ताकि इन योजनाओं के जरिए चार लोगों को काम भी दे सकते हैं। हर व्यवस्था में काम करें, तो आर्थिक आय का स्रोत भी मिल सकता है।

अबुआ आवास योजना के तहत देंगे घर : सीएम ने कहा कि कल परसों से अबुआ आवास योजना के तहत घर भी देंगे। रोटी-कपड़ा और मकान हर किसी की जरूरत है। राज्य के हर बुजुर्ग, विधवा महिला और दिव्यांग को पेंशन दी जा रही है। सभी बेटियों को सावित्री बाई फुले योजना से जोड़ा गया है। आने वाले समय में यहां का बेटा-बेटी डॉक्टर, वकील, इंजीनियर और जज बने इसके लिए गुरुजी क्रेडिट कार्ड योजना शुरू की गई है। विदेश में भी 50 बच्चे पढ़ रहे हैं। पढ़ाई का पैसा सरकार को वापस भी नहीं करना है। हमारे समाज को आगे बढ़ने से कोई नहीं रोक सकता।

श्रीरामलला की प्राण प्रतिष्ठा को लेकर मंदिरों में दिखा दीपावली-रामनवमी जैसा दृश्य, 24 घंटे तक चला अनवरत भजन 11 हजार दीपों की रोशनी से मां छिन्नमस्तिका मंदिर जगमग

संवाददाता। रामगढ़

श्रीरामलला के दिव्य मंदिर में प्राण प्रतिष्ठा कार्यक्रम को लेकर प्रसिद्ध सिद्ध पीठ रजरप्पा स्थित मां छिन्नमस्तिका मंदिर परिसर में भी भारी उत्साह देखने को मिला. मंदिर परिसर सोमवार शाम 11 हजार दीपों की रोशनी से जगमगा उठा. इससे मंदिर की भव्यता कई गुना बढ़ गई. वहीं, कलाकारों द्वारा निर्मित रंगोली विशेष अकार्षण का केंद्र रही. मां छिन्नमस्तिका मंदिर न्यास समिति द्वारा आयोजित दीपोत्सव के भव्य आयोजन का जिलावासियों ने दीवार किया. दरअसल, अयोध्या में भगवान रामलला की प्राण-प्रतिष्ठा कार्यक्रम



को छिन्नमस्तिका मंदिर में भी धूमधाम से मनाया गया. जगमग करती रंग-बिरंगी लाइटों और भगवा पताकों से पूरे

श्रीरामचंद्र का भजन अनवरत 24 घंटे तक करती रही. इस दौरान मंदिर प्रक्षेत्र में दीपावली और रामनवमी जैसा नजारा देखने को मिला. प्रोजेक्टर से श्रद्धालुओं ने प्राण प्रतिष्ठा लाइव देखा : हजारीबाग सांसद जयंत सिन्हा के सौजन्य से मां छिन्नमस्तिका मंदिर प्रक्षेत्र में

माहौल भवितमय

- रंग-बिरंगे लाइटों की लड़ियों से सजाया गया था मंदिर
- दीपोत्सव के भव्य आयोजन का श्रद्धालुओं ने किया दीवार

प्रोजेक्टर लगाया गया था. इसके माध्यम से अयोध्या में श्रीराम मंदिर के प्राण प्रतिष्ठा समारोह का लाइव टेलीकास्ट किया गया. मंदिर प्रक्षेत्र के आसपास रहने वाले आम लोगों से लेकर मंदिर पहुंचने वाले श्रद्धालुओं ने प्राण प्रतिष्ठा का सीधा प्रसारण देखा.

डीसी और एसपी ने भ्रमण कर विभिन्न क्षेत्रों का लिया जायजा



संवाददाता। रामगढ़

अयोध्या में श्री राम मंदिर में प्राण प्रतिष्ठा के महेनजर जिले में शांति व्यवस्था कायम रखने को लेकर उपयुक्त चंदन कुमार एवं पुलिस अधीक्षक पीयूष पांडेय ने जिले के विभिन्न क्षेत्रों का निरीक्षण किया. इस दौरान उपयुक्त एवं पुलिस अधीक्षक ने रामगढ़, चितरपुर व गोला प्रखंड के विभिन्न क्षेत्रों में सुरक्षा व्यवस्थाओं का जायजा लिया. उपयुक्त ने प्रतिनियुक्त

सभी दंडाधिकारियों, पुलिस बल के जवानों को अपने-अपने क्षेत्र में हर गतिविधि पर पैनी नजर रखने एवं किसी प्रकार की कोई भी आक्रामिक सूचना प्राप्त होने पर त्वरित इसकी जानकारी जिला प्रशासन को देने का निर्देश दिया. निरीक्षण के दौरान अनुमंडल पदाधिकारी, अनुमंडल पुलिस पदाधिकारी, नजारात उप समाहर्ता, संबंधित प्रखंड विकास पदाधिकारी, अंचल अधिकारी सहित अन्य उपस्थित थे.

त्रीफ खबरें

प्राण प्रतिष्ठा को लेकर निकली शोभायात्रा

रामगढ़। अयोध्या में नवनिर्मित मंदिर में रामलला की प्राण प्रतिष्ठा संपन्न हो गई. इसे लेकर पूरा जिला भक्ति के रंग में डूबा नजर आया. प्राण प्रतिष्ठा के शुभ अवसर पर सोमवार को शहर में श्रीराम सेना द्वारा विशाल शोभायात्रा निकाली गई. इस दौरान श्रद्धालुओं के हजूम के द्वारा लगाए गए नारे 'एक ही नारा एक ही नाम जय श्रीराम जय श्रीराम' से शहर गुंजायमान होता रहा. शोभायात्रा पदयात्रा सिद्ध कांठ जिला मैदान से आरंभ हुई और पूरे नगर का परिभ्रमण किया. रामलला के प्राण प्रतिष्ठा को लेकर रामगढ़ का महौल पूरी तरह राममय हो गया था. पूरे शहर को भगवा ध्वज से ढंटा दिया गया था. वहीं, मंदिरों में भंडारे का आयोजन किया गया.

मंत्रोच्चारण के साथ दुर्गा मंदिर में हुई पूजा-अर्चना

जयनगर। श्रीराम मंदिर प्राण प्रतिष्ठा को लेकर दुर्गा मंदिर जयनगर के प्रांगण में आचार्य बरत शास्त्री जी महाराज, विष्णु पांडेय, दिवाकर पांडेय ने संयुक्त रूप से वैदिक मंत्रोच्चारण कर पूजा-अर्चना की. वहीं यजमान के रूप में पूजा प्रबंध समिति के अध्यक्ष राज नारायण सिंह, उपाध्यक्ष शशिकांत प्रसाद, महासचिव सतीश पांडेय, विहिप प्रखंड मंत्री सदानंद सिंह, विहिप पंचायत अध्यक्ष राजेंद्र सिंह, सरजो सोनी, अशोक गुप्ता, अनिल पांडेय, अमरदीप शर्मा, सूरज सोनी सहित कई लोग शामिल थे. मौके पर पूर्व जिप सदस्य पवन सिंह, विहिप जिला उपाध्यक्ष सुरेंद्र प्रसाद मोदी, सह मंत्री राजकुमार दास, प्रकाश वर्मा सहित कई महिला-पुरुष मौजूद थे.

नवालशाही थाना परिसर में बजरंगबली की प्राण प्रतिष्ठा मरकच्यो

नवालशाही थाना पुलिस व आमजन के सहयोग से नवालशाही थाना परिसर में मंदिर का निर्माण कराया है. मंदिर का शुभारंभ कोडरमा एसपी अनुदीप कुमार सिंह ने फ्रीता काट कर किया. मालूम हो कि थाना प्रभारी सोनी प्रताप ने नवालशाही थाना परिसर में मंदिर के निर्माण का बीड़ा उठाया था और हनुमान मंदिर का निर्माण कराया. आमजनों के सहयोग से मंदिर को सुंदर स्वरूप प्रदान किया गया. हनुमानजी मूर्ति की प्राण प्रतिष्ठा सोमवार को की गई. वहीं एसआई रंजीत कुमार व उनकी धर्मपत्नी तथा एसआई कुमार शिवम व उनकी धर्मपत्नी ने पूजा अर्चना की. इस अवसर पर इंस्पेक्टर अवंश सिंह, थाना प्रभारी सोनी प्रताप सहित थाना के कर्मी मौजूद थे.

हनुमान मंदिर से ध्वजाधारी धाम तक निकली भव्य शोभायात्रा हर ओर गुंजा एक ही नाम जय श्रीराम जय श्रीराम...

शहर राममय

- केंद्रीय शिक्षा राज्य मंत्री और विधायक भी हुई शामिल
- श्रीराम, लक्ष्मण एवं माता सीता की भव्य झांकी निकली

संवाददाता। कोडरमा

अयोध्या में रामलला के मंदिर में प्राण प्रतिष्ठा को लेकर जिले में भव्य शोभा यात्रा निकाली गई. हनुमान मंदिर से ध्वजाधारी धाम तक रामभक्त डीजे, झांकी में राम धुन के साथ झूमते हुए पहुंचे. इस मौके पर केंद्रीय शिक्षा राज्य मंत्री सह कोडरमा सांसद अन्नपूर्णा देवी, कोडरमा विधायक डॉ. नीरा यादव एवं पूर्व जिला परिषद अध्यक्ष शालिनी गुप्ता भी शोभायात्रा में शामिल हुईं. शोभा यात्रा में श्रीराम, लक्ष्मण एवं माता सीता की भव्य झांकी भी निकाली गई. रामभक्त जय श्री राम का नारा लगाते रहे और उत्साहित नजर आए. इस दौरान लोगों ने जगह-जगह पटाखे फोड़ कर खुशियां मनाईं गईं. शोभायात्रा कोडरमा बाजार होते हुए ध्वजाधारी धाम पहुंच कर संपन्न हुई. मौके पर राजकुमार यादव, मनोज कुमार यादव, विनय सिंह, राजेश सिंह, अजीत वर्णवाल, शंभू वर्णवाल, संजीव समीर, अजय पांडेय, सुजीत सिंह, सुधीर पांडेय, नरेंद्र पाल, विकास कुमार, राजू भईया, बादल



भुरकुंडा में निकली शोभायात्रा, विधायक अंबा प्रसाद हुई शामिल

रामगढ़। श्रीराम मंदिर प्राण प्रतिष्ठा के अवसर पर भुरकुंडा में भव्य शोभायात्रा निकाली गई. इसमें बड़कागांव विधायक अंबा प्रसाद भी शामिल हुईं. भगवा वस्त्र धारण की हुई विधायक राम भक्तों के साथ झूमती गाती नजर आईं. वहीं, जय श्रीराम और जय सियाराम के नारे से पूरा क्षेत्र गुंजायमान रहा. इस दौरान विधायक ने रामभक्तों के बीच लड्डू का भी वितरण किया. इससे पूर्व बीते रविवार को भुरकुंडा बाजार के सभी दुकानों एवं घरों में विधायक ने दीया, बाती, लेक, माछिस के पैकेट उपलब्ध कराया था. वहीं, प्राण-



प्रतिष्ठा के अवसर पर पूरा भुरकुंडा बाजार और घर महावीरी झंडों से ढंटे नजर आए. इस अवसर पर विधायक अंबा प्रसाद ने कहा कि पूरे क्षेत्र में उत्सव जैसा माहौल है. बड़कागांव विधानसभा क्षेत्र राममय हो गया है. वहीं, शाम में हर घर में दीये जला कर दीपोत्सव मनाया गया. आरके बंसंत व हजारों की संख्या में राम भक्त शामिल थे.

विद्यालय परिवार ने की विशेष पूजा-अर्चना

संवाददाता। कोडरमा

कैलाश राय सरस्वती विद्या मंदिर में रामलला के प्राण प्रतिष्ठा के पावन अवसर पर विद्यालय के समस्त आचार्य बंधु भगोनी द्वारा प्रभु राम सहित हनुमान जी की विशेष पूजा-अर्चना की गई. पुरोहित आचार्य रामानुज पांडेय तथा मुख्य यजमान के रूप में प्रधानाचार्य शमैंद्र कुमार साहू रहे. पंडित रामानुज पांडेय जी ने बताया कि विद्यालय परिवार संपूर्ण विश्व की मंगल कामना हेतु राम दरवार सहित हनुमान जी की विशेष पूजा अर्चना में लीन है.

प्रधानाचार्य ने बताया कि हम वसुधैव कुटुंबकम की भावना से अपना कार्य करते हैं. प्रभु राम की प्राण प्रतिष्ठा के साथ ही पूरा विश्व राममय हो चुका है. इसी कड़ी में विद्यालय में रामलला की विशेष पूजा-अर्चना की गई. इस दौरान हनुमान चालीसा का 108 बार पाठ दोहराया गया. मौके पर



पूजा पाठ

- कैलाश राय एसवीएम में हुआ हनुमान चालीसा का पाठ
- विद्यालय परिवार ने की संपूर्ण विश्व की मंगल कामना

विद्यालय के वरिष्ठ आचार्य मनोज कुमार सिंह, प्रदीप कुमार, डॉ. धीरेंद्र सिंह, उमाशंकर कुमार, संजय महतो,

रिद्धि सिद्धि भवानी मंदिर खीर व लड्डू का वितरण

डोमचांच। श्री राम जन्मभूमि अयोध्या में रामलला की प्राण प्रतिष्ठा के उपलक्ष्य में क्षेत्र में भी खूब चहल पहल देखने को मिली. पूरा शहर भगवा रंग से सराबोर रहा. जगह-जगह मंदिरों में ढोल-बाजे, नगाड़े के साथ झांकियां निकाली गईं. डोमचांच नगर पंचायत के निवर्तमान उपाध्यक्ष पद्म मेहता ने महेशपुर स्थित रिद्धि सिद्धि भवानी मंदिर में पूजा-अर्चना कर 51 किलो लड्डू का वितरण किया. इसके अलावा खीर का भांग भी बांटा गया. यहां सैकड़ों श्रद्धालुओं ने पूजा-अर्चना की. इनमें नीलकंठ मेहता, अशोक मेहता, महेंद्र मेहता, सूरज मेहता, राजू मंत्री, कैलाश मेहता, पंकज मेहता, राजेंद्र मेहता, सरवन मेहता, सीताराम मेहता, नीरज कुमार मेहता, रोहित मेहता, अनु मेहता आदि शामिल थे.

संविधान को तार-तार कर रही है भाजपा सरकार : विनोद सिंह



संवाददाता। मरकच्यो

मरकच्यो गोलोकांड की बरसी पर सोमवार को मरकच्यो शहीद मैदान में शहीद वेदी पर पुष्प अर्पित कर माले कार्यकर्ताओं ने शहीदों के प्रति एक मिनिट का मौन रखकर श्रद्धांजलि अर्पित की. मौके पर बगोदर विधायक विनोद सिंह, राजधनवार के पूर्व विधायक राजकुमार यादव, राजद जिलाध्यक्ष रामधन यादव, राजधनवार की पूर्व जिप सदस्य जयंती चौधरी मुख्य रूप से उपस्थित थीं.

श्रद्धांजलि अर्पित

- मरकच्यो गोलोकांड की बरसी पर शहीदों को किया याद
- संविधान व लोकतंत्र बचाने का लें संकल्प : राजकुमार

वहीं, पूर्व विधायक राजकुमार यादव ने कहा कि भाजपा द्वारा पूरे देश में संविधान व लोकतंत्र को खत्म करने की साजिश की जा रही है. हमें उसे बचाने का संकल्प लेना है और भाजपा को 2024 में उखाड़ फेंकना है. जिप अध्यक्ष रामधन यादव ने कहा कि पूरा देश धार्मिक गुलामी व कॉर्पोरेट गुलामी की ओर बढ़ रहा है. हम सब को मिल कर इनके खिलाफ लड़ने का जल्दरत है. कार्यक्रम को जनार्दन प्रसाद, भुवनेश्वर केवट, विजय सिंह, सविता सिंह, इम्राहम अंसारी, राजेंद्र मेहता, भागीरथ सिंह, पूरन महतो, कौशल्या देवी, बहादुर यादव, अशोक यादव, विजय पासवान आदि ने भी संबोधित किया. मौके पर नारायण मोदी, श्रीकांत पांडेय, सहदेव यादव, मुनवर आलम, अफजल शेख समेत काफी संख्या में लोग मौजूद थे.

समाजसेवी मनोज कुमार झुन्नु ने किया भंडारे का आयोजन

संवाददाता। कोडरमा

अयोध्या में रामलला मंदिर में प्राण प्रतिष्ठा को लेकर सोमवार को नगरखारा देवी मंडप के समीप समाजसेवी मनोज कुमार झुन्नु के द्वारा भव्य भंडारे का आयोजन किया गया. इसमें करीब पांच हजार लोगों ने खीर और खिचड़ी प्रसाद ग्रहण किया. इस दौरान नगरखारा स्थित शिव मंदिर, देवी मंडप और हनुमान मंदिर को झालर और आकर्षक लाइट से सजाया गया था. इसके पूर्व 24 घंटे का अखंड रामायण पाठ भी किया गया. इस अवसर समाजसेवी मनोज कुमार झुन्नु ने नगर पंचायत के लोगों को श्री राम मंदिर प्राण प्रतिष्ठा की शुभकामनाएं



दी. मौके पर राजो साव, उमेश राम, दिलीप कुमार, अनिल सिंह, संजय साव, सीताराम भगत, विनोद कुमार मुन्ना, मनोप साव, सन्नी साव, महेंद्र साव, मंजीत सिंह, सोनू विश्वकर्मा, मनोप कुमार, किशन कुमार, दीपेश कुमार, प्रकाश सिंह, राजेश विश्वकर्मा, विनोद साव, दिलीप राम, संजय पासवान, नयन कुमार, मिथिलेश कुमार, कारू राणा सहित सैकड़ों संख्या में लोग मौजूद थे.

कंटेनर ने 3 वाहनों में मारी टक्कर

संवाददाता। हजारीबाग

इचाक थाना क्षेत्र अंतर्गत इचाक मोड़ में कंटेनर ने चार गाड़ियों को चपेट में ले लिया है. इस दुर्घटना में एक व्यक्ति की मौत हो गई और पांच लोग गंभीर रूप से घायल हैं. घायलों का इलाज हजारीबाग मेडिकल कॉलेज अस्पताल में चल रहा है. मिली जानकारी के मुताबिक पटना से जमशेदपुर के लिए कंटेनर निकला था. काफी रफ्तार में होने के कारण इचाक मोड़ के पास एक स्कूटी सवार को अपनी चपेट में ले लिया. दुर्घटना के बाद भागने के क्रम में एक और मोटरसाइकिल और फिर एक ओमनी गाड़ी को भी चपेट में ले लिया. घटना की सूचना पर हेडक्वार्टर डीएसपी राजीव कुमार मौके पर पहुंचे. उन्होंने घटना की



भीषण दुर्घटना

- एक की मौत, आधा दर्जन घायल, अस्पताल में भर्ती
- धक्का मार भागने के दौरान अन्य वाहनों को भी टोका

पुष्टि करते हुए कहा कि कंटेनर के धक्के से एक व्यक्ति की मौत हुई है. प्रत्यक्षदर्शियों ने बताया कि ग्रामीण

ग्रिजली विद्यालय में टैलेंट हंट ऑलिंपियाड प्रतियोगिता व ओपन डे का आयोजन, पुरस्कार पाकर खिल उठे चेहरे प्रतियोगिताओं से आईक्यू बढ़ाने का मिलता है अवसर : श्रेया

संवाददाता। कोडरमा

तिलैया डैम स्थित ग्रिजली विद्यालय में मारवाड़ी युवा मंच की प्रेरणा शाखा के द्वारा टैलेंट हंट ऑलिंपियाड प्रतियोगिता एवं ओपन डे का आयोजन किया गया. इस प्रतियोगिता में जिले के विभिन्न विद्यालयों के एलकेजी से पांचवी कक्षा तक के 150 छात्र-छात्राओं ने भाग लिया. एलकेजी के लिए यूकेजी कक्षा के बच्चों के लिए ऑब्जेक्टिव प्रश्न और प्रथम से पांचवी कक्षा तक के छात्र-छात्राओं के लिए मर्कटपल चॉइस प्रश्न थे. अपने स्वागत संबोधन में ग्रिजली विद्यालय की उप प्राचार्य अंजना कुमारी ने कहा कि इस प्रकार के आयोजन



अभिभावक एवं स्कूल प्रबंधन के बीच सामंजस्य स्थापित करने में मददगार साबित होते हैं. वहीं प्रेरणा शाखा की अध्यक्ष श्रेया केडिया ने कहा कि इस प्रकार की प्रतियोगिताओं से बच्चों को एक्सपोजर एवं आईक्यू बढ़ाने का एक

शानदार अवसर मिलता है. इस अवसर पर छात्र-छात्राओं के द्वारा सांस्कृतिक कार्यक्रम भी प्रस्तुत किए गए. संस्कृति एवं गुण के द्वारा स्वागत गान, रिद्धि एवं गुण के द्वारा स्वागत नृत्य, आदित्य एवं गुण के द्वारा योगा नृत्य, आरोही एवं गुण

हर वर्ग के विजेताओं को दी गई स्पोर्ट्स साइकिल

इस प्रतियोगिता में कक्षा एलकेजी से अर्पिता शर्मा, कक्षा यूकेजी से भाव्या कुमारी, कक्षा प्रथम से कृतिका कुमारी, कक्षा द्वितीय से सत्यम राज, कक्षा तृतीय से वंश केडिया, कक्षा चतुर्थ से मिस्बाह उल हक एवं कक्षा पांचवी से उज्जवल कुमार कश्यप विजेता बने. सभी विजेताओं को पुरस्कार स्वरूप स्पोर्ट्स साइकिल दिया गया. इस अवसर पर ग्रिजली विद्यालय के निदेशक द्रव्य मनीष कपसिमें, अविनाश सेठ, शुभा कपसिमें, सीईओ प्रकाश गुप्ता, सीओओ तनिक सेठ, प्राचार्य नीरजा, मारवाड़ी युवा मंच प्रेरणा शाखा की सचिव साहिका लड्डू, उपाध्यक्ष नेहा हिसारिया, कौषाध्यक्ष गुजैन अग्रवाल, सदस्य रवेता, नेहा जैन, मिनी हिसारिया, रनेहा खेतान मौजूद थे.

फॉरेस्ट आवर रियल वेल्थ, स्टोरी नरेशन की प्रस्तुति दी गई. वहीं विद्यालय में छात्र-छात्राओं को दी जाने वाली सुविधाओं के बारे में अभिभावकों को जानकारी प्रदान की गई. कार्यक्रम को सफल बनाने में ग्रिजली

विद्यालय के प्रशासक अशरफ खान, संयोजक विजय कुमार सिंह, जितेंद्र चौधरी, बीडी नन्कर, अनुरा कुमारी सिंह, तुषार चौर्य चौधरी, प्रीति जगनानी, सुधीर कुमार, पंकज उपाध्यक्ष, सुनील साव आदि की भूमिका रही.

रुपायडीह राधा-कृष्ण मंदिर में भंडारा, विधायक भी हुए शामिल



संवाददाता। जयनगर

प्रखंड के रूपायडीह, मधवांडां राधा कृष्ण मंदिर प्रांगण में श्री राम मंदिर प्राण प्रतिष्ठा को लेकर श्रीरामचरितमानस का पाठ किया गया. विधिवत पूजा-अर्चना कर हवन के बाद भंडारा का आयोजन किया गया. भंडारा में मुख्य रूप से विधायक अमित कुमार यादव, जिला परिषद सदस्य केदारनाथ यादव, मुखिया गणपत यादव, उप मुखिया चंदन कुमार, पंसस धानेश्वर

राणा, समाजसेवी वीरेंद्र यादव, शिक्षाविद लक्ष्मण चंद्र यादव, पूर्व मुखिया प्रतिनिधि भोला यादव, गंगाधर यादव, किशोर आनंद, अरविंद यादव सहित सैकड़ों महिला-पुरुष शामिल थे. कार्यक्रम को सफल बनाने में विहिप पंचायत अध्यक्ष संजय कौशल, बजरंग दल संयोजक मुन्ना प्रसाद यादव, उपेंद्र यादव, रवींद्र यादव, मुकेश यादव, महेश यादव, राजेश राणा, श्याम सुंदर राणा, सुरेश यादव, गौतम यादव सहित कई लोग मौजूद थे.



विश्व की सबसे बड़ी श्रीराम की रंगोली का अर्जुन मुंडा ने किया उद्घाटन



अब छाताबाद में सांप्रदायिक सौहार्द बिगाड़ने की कोशिश



संवाददाता। धनबाद

टुंडी थाना क्षेत्र के कदैयां के बाद दूसरे दिन सोमवार की शाम छाताबाद में सांप्रदायिक सौहार्द बिगाड़ने की कोशिश की गई, लेकिन पुलिस की सक्रियता व प्रबुद्ध लोगों की ओर से समझाने के बाद बड़ा हादसा टल गया। पुलिस के अनुसार टुंडी के दोनों गांव में धारा 144 लागू कर दिया गया है। रविवार को कदैयां में धार्मिक झंडा लगाने को लेकर दो पक्षों के बीच झड़प हुई थी, जिसमें कई लोग जखमी हो गए थे। दोनों पक्षों की ओर से टुंडी थाना में लिखित शिकायत की गई है, जिसमें पुलिस मामले की जांच कर रही है। सोमवार को राम मंदिर प्राण प्रतिष्ठा के दिन गांव के कुछ लोगों द्वारा जुलूस व शोभा यात्रा निकालने की कोशिश की गई, लेकिन धारा 144 लागू होने से

प्राथमिक स्कूलों में उर्दू के सहायक आचार्य के 7232 पद सृजन को सीएम की मंजूरी

संवाददाता। रांची

मुख्यमंत्री हेमंत सोरेन ने राज्य के प्राथमिक विद्यालयों में उर्दू के लिए सहायक आचार्य के 7232 पद सृजन के प्रस्ताव को मंजूरी दे दी है। इनमें प्राथमिक विद्यालयों (वर्ग 1 से 5) के लिए 5478 एवं उच्च प्राथमिक (वर्ग 6 से 8) विद्यालयों के लिए 1754 पद शामिल हैं। बता दें कि पूरे राज्य के

जानकारी इलेक्शन कमीशन झारखंड ने किया मतदाता सूची का फाइनल प्रकाशन

लोस चुनाव में 21.67 लाख युवा वोटर पहली बार करेंगे वोट

विशेष संवाददाता। रांची

खास बातें

छूटे हुए वोटरों को अभी छूट, लोस चुनाव की अधिसूचना के 10 दिन पहले तक नाम दर्ज करा सकते हैं

राजनीतिक दलों को निर्देश, बुधों पर जाकर वोटरों की जांच कर लें, अगर जुटि हो तो उसे सुधार करा सकते हैं

सूची में कम से कम जुटि हो, इसके लेकर काफी मेहनत की गयी, फिर भी राजनीतिक दल चाहें, तो जुटि दूर कर सकते हैं, इसके अलावे मतदाता खुद ही वोटर हैंडल एप को लॉन्च लॉड करके नाम देख सकते हैं, अगर कोई जुटि हो तो उसे दूर कर सकते हैं, यह जानकारी मुख्य निर्वाचन पदाधिकारी झारखंड के रवि कुमार ने प्रेस वार्ता में दी, उन्होंने बताया कि 2024 के लोकसभा चुनाव में कुल 21,67,270 नए युवा मतदाता अपने मतधिकार का प्रयोग करेंगे।

संवाददाता। जमशेदपुर

गोलुमरी केबुल टाउन स्थित श्री लक्ष्मीनारायण विड़ला मंदिर में अस्थायी अभिमंत्रित प्रतिमा का सोमवार को अधिष्ठापन हुआ। इस अवसर पर मंदिर के गर्भ गृह का शिलान्यास हुआ। इसके साथ ही आदित्यपुर के कलाकार विवेक मिश्रा द्वारा मंदिर प्रांगण में बनाई गई 18,500 वर्गफीट की प्रभु श्री राम की रंगोली का उद्घाटन केन्द्रीय कृषि एवं आदिवासी मामलों के मंत्री अर्जुन मुंडा ने किया। विवेक मिश्रा द्वारा बनायी गयी इस रंगोली ने इंडिया के गिनीज वर्ल्ड रिकॉर्ड में नाम दर्ज कराया है। इसका प्रमाण-पत्र केन्द्रीय मंत्री अर्जुन मुंडा ने विवेक मिश्रा को सौंपा। इसके लिए उन्होंने शुभकामना देते हुए कहा कि प्रयास से सबकुछ संभव होता है, उन्होंने कहा कि विधायक सरयू राय द्वारा वर्षों से बंद व अधूरे पड़े मंदिर का जीर्णोद्धार प्रारंभ करना सराहनीय है। अयोध्या में रामलला के विराजमान होने की खुशी जाहिर करते हुए देशवासियों और जमशेदपुरवासियों को शुभकामनाएं देते हुए कहा कि भारत ही नहीं पूरा विश्व इस ऐतिहासिक पल का गवाह है।



वारदात : बैंक मोड़ श्रीराम प्लाजा के ऑफिस में हुई घटना

म्यूचुअल फंड के ऑफिस में युवती की चाकू से हत्या

संवाददाता। धनबाद

बैंकमोड़ श्रीराम प्लाजा स्थित टाटा म्यूचुअल फंड के कार्यालय में युवती की लाश बरामद हुई है। कार्यालय दो दिनों से बंद था। युवती के परिजनो ने संदेह होने पर कार्यालय खुलवाया तो लाश पड़ी मिली। युवती कंपनी की पूर्व कर्मचारी है। युवती के परिजन ब्रांच मैनेजर नीरज आनंद के खिलाफ हत्या का आरोप लगा रहे हैं। नीरज फरार है और पुलिस उसके खिलाफ साक्ष्य तलाश रही है। छानबीन में युवती के पीठ पर चाकू के वार के निशान मिले हैं, जो करीब एक-डेढ़ इंच का है। हालांकि पोस्टमार्टम के बाद ही मौत के सही कारणों का पता चल सकेगा।

मनईटॉड छठ तालाब के पास रहने वाली युवती निशा कुमारी ने तीन माह पूर्व ही कंपनी छोड़ी थी। उसका रिश्ता लगा तो उसने कंपनी छोड़ दी थी। सात दिसंबर को उसकी शादी हुई थी। इसी सप्ताह अपनी एक दोस्त की शादी में शरीक होने के लिए निशा मायके आई थी। रविवार को दोपहर अपने पिता के साथ बैंकमोड़ आई और दोस्त के लिए गिफ्ट खरीदने की बात कही। इसके बाद उनके पिता दिन करीब एक बजे बैंकमोड़ में उसे छोड़ कर चले गए। ढाई बजे के बाद शाम के बाद घर वालों ने खुद निशा को तलाशने की शुरुआत की। उसका लोकेशन चेक किया तो बैंकमोड़ के आसपास का पाया। इस कारण परिवार के सारे लोग बैंकमोड़ इलाके में फैल गए और तलाश करने लगे, देर रात तक तलाशी के बाद भी कोई सुराग

निशा की शादी में सक्रिय था मैनेजर

निशा के भाई गौरव ने बताया कि दिसंबर माह की सात तारीख को बहन की शादी हुई थी। शादी से अक्टूबर माह में रिश्ता लगाने के बाद ही निशा ने कंपनी छोड़ दी थी। लगभग एक साल तक निशा ने कंपनी में जॉब की थी। हालांकि नवंबर माह तक उसका आफिस में आना-जाना था, कभी-कभार वो आफिस जाती थी। शादी के कार्यक्रम में ब्रांच मैनेजर सक्रिय तौर पर शामिल था। अपनी बेटों को लेकर नीरज ने सभी कार्यक्रम में उपस्थित हुआ था। तब ऐसा नहीं लगा कि वो किसी बात पर निशा की हत्या कर सकता है।

कहा खोजबीन की जाएगी।

घर वालों ने खुद तलाशी लाश : शाम के बाद घर वालों ने खुद निशा को तलाशने की शुरुआत की। उसका लोकेशन चेक किया तो बैंकमोड़ के आसपास का पाया। इस कारण परिवार के सारे लोग बैंकमोड़ इलाके में फैल गए और तलाश करने लगे, देर रात तक तलाशी के बाद भी कोई सुराग नहीं मिला तो रात में घर लौट गए। सुबह फिर से इसी काम में जुट गए। तभी किसी ने कहा कि कार्यालय खुलवा कर देखा जाए, तब घर वालों ने कार्यालय कर्मचारी को फोन कर चाबी मांगवाई और कार्यालय खुलवा कर देखा तो एक टेबल पर उसकी लाश मिली। शव के सामने ही उसके दोनों चप्पल फेंके पड़े थे। शव को देखकर परिजनो की चीख निकल गई और फिर पुलिस को सूचना दी गई। पुलिस ने शव को कब्जे में लेकर पोस्टमार्टम के लिए एएसएनएमएसपीएच भिजवा दिया।

क्या कहती है पोस्टमार्टम रिपोर्ट: इस बीच पोस्टमार्टम रिपोर्ट में कहा गया है कि युवती की मौत नुकली चीज लॉन्स में लग जाने से हुई है।

फुटेज खंगाल रही पुलिस

बैंकमोड़ पुलिस इस वारदात को लेकर साक्ष्य तलाशने में जुटी है। श्रीराम प्लाजा में हर तरफ सीसीटीवी कैमरे लगे हैं। इन कैमरों में पुलिस मैनेजर के फुटेज को तलाश रही है। संडे के दिन कार्यालय कैसे खुला था, आदि की पड़ताल की जा रही है।

वोटरों का फैक्ट

- राज्य की अनुमानित जनसंख्या : 4,00,06,288.
- 18 प्लस आयु की अनुमानित जनसंख्या : 2,52,94,173
- मतदाताओं की संख्या : 2,53,86,152
- पुरुष मतदाताओं की संख्या : 1,29,37,458
- महिला मतदाताओं की संख्या : 1,24,48,225
- थर्ड जेंडर मतदाताओं की संख्या : 469
- 18-19 आयु वर्ग के मतदाता : 7,71,618
- 18-19 आयु वर्ग के पुरुष मतदाता : 3,44,866
- 18-19 आयु वर्ग की महिला मतदाता : 4,26,717
- 18-19 आयु वर्ग के थर्ड जेंडर मतदाता : 35
- लिंगानुपात : 962
- मतदाताओं जनसंख्या अनुपात : 63.45

जल्द लगेगी संगमरमर की प्रतिमा

मंदिर निर्माण समिति के संयोजक जमशेदपुर पूर्वी के विधायक सरयू राय ने कहा कि आज का दिन देश के इतिहास में एक यादगार दिन है। आज बाल रूप में रामलला की प्रतिमा की प्राण प्रतिष्ठा श्री अयोध्या जी में हुई है। बाल रूप में श्री रामलला की पूजा हो रही है। इस अवसर पर गोलुमरी केबुल टाउन स्थित विड़ला मंदिर में श्री लक्ष्मीनारायण भगवान की अस्थायी प्रतिमा स्थापित की गई है। मंदिर के गर्भ गृह का भी आज के ऐतिहासिक दिन शिलान्यास हुआ है। प्राण प्रतिष्ठा कार्यक्रम के उपलक्ष्य में जमशेदपुर के युवा कलाकार विवेक मिश्रा ने दुनिया की सबसे बड़ी रंगोली श्री लक्ष्मीनारायण मंदिर प्रांगण में बनाई है। सरयू राय ने बताया कि भगवान राम की 18,500 वर्ग फीट में बनाई गई रंगोली विश्व रिकॉर्ड है। 26 जनवरी तक यह रंगोली मंदिर में देखने को मिलेगी। उसके उपरांत मंदिर निर्माण का कार्य पुनः प्रारंभ होगा और मंदिर प्रांगण का काम शुरू होगा। रामनवमी तक गर्भ गृह तैयार हो जाएगा। गर्भ गृह में बाहर का ढांचा बनाया जाएगा, जिसके उपरांत भगवान लक्ष्मीनारायण की संगमरमर की स्थायी प्रतिमा का अधिष्ठापन मंदिर के गर्भ गृह में कर दिया जाएगा और वर्तमान अस्थायी प्रतिमा का विसर्जन कर दिया जाएगा। सोमवार को श्री लक्ष्मीनारायण मंदिर में दिनभर पूजन कार्य चलता रहा, जिसमें हजारों की संख्या में श्रद्धालु पहुंचे। मंदिर परिसर पूरी तरह से मिनी अयोध्या नगरी के रूप में तब्दील हो गया। संस्था में भजन कार्यक्रम के बाद भोग का वितरण हुआ।

ऐतिहासिक क्षण

22 जनवरी की तिथि सनातनियों के लिए आस्था के पुनर्स्थापित होने का दिन बन कर दर्ज हो गया

500 वर्ष पुरानी बर्बरता का कलंक आखिर मिट गया

1528 में बाबर के आदेश पर उसके सेनापति मीर बाकी ने श्रीराम जन्मभूमि पर बने हुए मंदिर को नष्ट करके उसके ऊपर बाबरी मस्जिद का निर्माण कराया था। ये सनातन धर्म पर सबसे बड़े किए गए प्रहारों में एक था। इसके पीछे इस्लाम धर्म को सर्वश्रेष्ठ स्थापित कर इसके प्रचार-प्रसार की भी सोच थी। 1528 सी ई के बाद लगातार सनातनियों ने बाबरी मस्जिद पर कब्जे के अनेक प्रयास किए, लेकिन मुगल शासक उसे बर्बरता से खताते रहे।

इसाई मिशनरी और लेखक जोसेफ ने अपनी किताब 'इस्क्रिप्टो इंडिया' में इस बात का उल्लेख किया है कि कैसे सरयू नदी के तट पर बने भगवान श्रीराम के जन्मस्थल को मुगल शासकों ने ध्वस्त कर दिया था और वहां बाबरी मस्जिद का निर्माण कराया था। यह मोड़न युग में किसी विदेशी के द्वारा रामलला के जन्मस्थल पर लिखा गया पहला प्राणिक उल्लेख था। इसके बाद 1858 में सिख निहंगों के एक बड़े हथियार बंद दस्ते ने मस्जिद के भीतर जाकर रामलला के पाषाण पर कब्जा कर लिया और वहां राम-राम लिख कर पूजा अर्चना शुरू कर दी। फैजाबाद के तत्कालीन थानेदार ने अपने थाने में मुकदमा दर्ज किया। उसमें लिखा कि निहंगों ने बाबरी मस्जिद सह जन्मभूमि पर कब्जा कर लिया है। यह ब्रिटिश काल में बाबरी मस्जिद सह जन्मभूमि पर कब्जा के होने का पहला लिखित दस्तावेज था। उसके बाद भी अंग्रेज जजों ने इस पूरे मुद्दे को लटका कर रखा।

जब डीएम ने मुख्यमंत्री के आदेश को मानने से इनकार किया : आजादी मिलने के बाद 22-23 दिसंबर, 1949 की रात को रामलला अचानक अपने जन्मस्थल पर विराजमान हो गये। हजारों की भीड़ पूजा अर्चना करने लगी। उस समय संविधान लागू नहीं हुआ था और डीएम को संसोधित शक्तियां हुआ करती थी। पंडित नेहरू ने टेलीग्राम भेजकर यूपी के तत्कालीन मुख्यमंत्री गोविंद वल्लभ पंत को यह पूजा अर्चना करने का आदेश दिया। लेकिन डीएम ने पंत के आदेश को मानने से इनकार कर लिया। डीएम केके नैयर ने कहा कि ये आस्था का विषय है, इसको रोकने से खुन खराबा हो जाएगा। बाद में केके नैयर को निर्लंबित भी कर दिया गया। उससे श्रद्धा होकर डीएम नायर ने इस्तीफा दे दिया। कालांतर में वह जनसंघ से सांसद भी बने। उसके बाद 1950-60 के दशक से टाइल स्ट्ट शुरू हुआ, जो कानूनी पेचोदगियों में फंस कर रह गया। जब इंदिरा गांधी पीएम थीं तो 1976 में इमरजेंसी के दौर में सामान्य खुदाई के दौरान मस्जिद के नीचे से मंदिर के पत्थर निकले। जैसे ही इंदिरा गांधी को यह सूचना मिली, उन्होंने खुदाई रकवा दी। आर्कियोलॉजिकल सर्वे आफ इंडिया के उस समय के बड़े अधिकारी केके मोहम्मद ने अपनी पुस्तक में दर्ज किया है कि इंदिरा गांधी ने उस समय कम्प्यूनिस्टों के दबाव में आकर खुदाई रकवा दी।

जब फैजाबाद जिला जज के आदेश पर रामलला के जन्म स्थल का पट खुला : 1 फरवरी, 1986 को फैजाबाद के वकील यूसी पांडे की अर्जी पर गेट खोल कर जिला जज, फैजाबाद ने पूजा अर्चना की अनुमति दे दी। शाहबाजो केस में सर्वोच्च न्यायालय के निर्णय को पालियामेंट से पलटने के कारण चौतरफा निंदा का शिकार हो रही कांग्रेस ने भी इसका ज्यादा विरोध नहीं कर हिंदू वोटों को साधने की असफल कोशिश की। राजीव गांधी ने अपने 1989 के चुनावी अभियान की शुरुआत अयोध्या से रामराज का नारा देकर किया था। लेकिन कांग्रेस चुनाव में हार गई। भाजपा ने अपने पालमपुर अधिवेशन में श्री राम जन्मभूमि को बनाने का नारा बुलंद किया। लालकृष्ण आडवाणी राम मंदिर निर्माण को लेकर रथ यात्रा लेकर निकल गए। कार सेवा का कई बार प्रयास हुआ। कार सेवकों पर बर्बरता भी हुई और जुलूम भी हुआ। गोलियां भी चलीं। लेकिन सनातनियों का जोश नहीं थमा। कोठारी बंधु के बलिदान को देश आज तक नहीं भूला। लेकिन अंत में विवादित ढांचे को 6 दिसंबर, 1992 को आक्रोशित भीड़ ने द दिया। उसके बाद सर्वोच्च न्यायालय के आदेश पर रामलला को टेट में रखकर पूजा अर्चना शुरू की गई।

मंदिर निर्माण का अंतिम अध्याय : 2001-2002 में जिओ मैपिंग के जरिए आर्कियोलॉजिकल सर्वे ने यह पता लगाया सेटलाइट इमेज के द्वारा कि मस्जिद के ढांचे के नीचे एक बड़ा ढांचा और मौजूद है। उसके बाद सर्वोच्च न्यायालय के देखरेख में खुदाई शुरू हुई। इलाहाबाद हाईकोर्ट के बाद अब यह मामला सर्वोच्च न्यायालय में चल रहा था। जब मोदी जी प्रधानमंत्री बने तो सरकार ने अर्जी देकर इसकी प्रतिदिन सुनवाई की जागी की। सर्वोच्च न्यायालय ने इसे स्वीकार कर लिया। उसे समय सुन्नी वक्फ बोर्ड के वकील कांग्रेस के वरिष्ठ नेता और सांसद कपिल सिबल थे, वह हर तिथि पर इस मुकदमे को टालने की बात करते थे और राम मंदिर के निर्माण का पुर्ण जोर विरोध करते थे, अंततः सुप्रीम कोर्ट ने सारे तथ्यों को ध्यान में रखते हुए 2019 में आदेश देकर राम मंदिर निर्माण का मार्ग प्रशस्त किया। मोदी सरकार और राम ट्रस्ट के अध्यक्ष प्रयास से आज यह सपना 500 वर्षों के बाद साकार हो गया। हमारी पीढ़ी ने तो कभी नहीं सोचा था कि यह शुभ दिन देखने को मिलेगा, लेकिन प्रभु कृपा से सब कुछ संभव है। जय श्री राम. (लेखक भाजपा झारखंड प्रदेश के प्रवक्ता हैं.)

प्रतुल शाहदेव





राज्य में चहुंओर राम ही राम

रांची : फोटो रमीज

रामनवमी-दिवाली संग-संग

अयोध्या में रामलला की प्राण प्रतिष्ठा को लेकर झारखंड में भी उमंग और उत्साह का वातावरण रहा. भक्तों ने यहां एक साथ रामनवमी और दीपावली मनाई. शहर-गांव भगवा पताकाओं से पटे थे और मंदिर नई आभा से चमक रहे थे. गली-मुहल्ले, घर आंगन में फूलों की लड़ियां अलग ही समां बांध रही थी. लोग भगवा रंग में रंगे थे. मंदिरों में दिनभर पूजा के लिए गहमा-गहमी बनी रही. वहीं शाम होते ही पूरा झारखंड दीपों से जगमग हो उठा. इस उत्सवी माहौल में कई जगहों पर शोभायात्रा निकाली गई और सुंदरकांड का पाठ किया गया. पूरा झारखंड राममय रहा. भक्तों ने लड्डु बांट कर राम के प्रति अपनी भक्ति, आस्था और खुशी का इजहार किया. राजधानी रांची में कई कार्यक्रम आयोजित किए गए. भगुवा रंग में राम का झंडा लिए भक्तों ने जय श्री राम के जयकारे लगाए. चौक-चौराहों पर राम की भक्ति में बज रहे गीतों ने अलग ही समां बांध दिया था. यह दृश्य राज्य के हर शहर और गांव में था. हर जगह लोगों में श्री राम के प्रति आस्था-भक्ति, समर्पण और उनकी प्राण प्रतिष्ठा से खुशी देखी गई. शुभम संदेश की टीम ने विभिन्न जिलों में भगवान श्रीराम के प्राण प्रतिष्ठा के मौके पर आयोजित कार्यक्रमों की तस्वीरें कवर की है. प्रस्तुत है तस्वीरें.



जमशेदपुर



गिरिडीह



गोड्डा



गोविंदपुर



आदित्यपुर



बोकारो



रांची



साहिबगंज



चाईबासा



किरीबुछ



डुमरिया



झरिया



पाकुड़



कोडरमा



धनबाद



बेरमो

रिस्स ओपीडी

सुबह 9 से दोपहर 1 और शाम 3 से 5 बजे तक

- विभाग डॉक्टर का नाम**
- मेडिसिन: डॉ. सीबी शर्मा
 - सर्जरी: डॉ. विनय प्रताप
 - आर्थोपेडिक: डॉ. जीके गुप्ता
 - न्यूरो सर्जरी: डॉ. आनंद प्रकाश
 - टीबी एवं चेस्ट: डॉ. ब्रजेश मिश्रा
 - ईएनटी: डॉ. संदीप कुमार (पहली पाली), डॉ. विनोद कुमार सिन्हा (दूसरी पाली)
 - नेत्र: डॉ. राहुल कुमार
 - सायकेट्री: डॉ. अजय बाखला
 - सीटीवीएस: डॉ. विनीत महाजन
 - कार्डियोलॉजी: डॉ. हेमंत नारायण
 - नेफ्रोलॉजी: डॉ. प्रज्ञा पंत

सदर अस्पताल हजारीबाग

डॉक्टर का नाम

- शिशु रोग: डॉ. अजय कुमार
- इएनटी: डॉ. पीके सिंह
- डेंटल विभाग: डॉ. सुदीप दामा सेंटर: सुबह 8 बजे से अपराह्न 2 बजे तक
- सर्जन: डॉ. संजीव कुमार
- मेडिसिन: डॉ. रेफॉर्ड
- अपराह्न 2 बजे से रात 10 बजे तक
- हड्डि रोग: डॉ. मयंक कुमार
- मेडिसिन: डॉ. आरके सिंह
- रात 10 बजे से सुबह 8 बजे तक
- आँधों: डॉ. बालकृष्ण
- मेडिसिन: डॉ. अहमद

हजारीबाग का मौसम

- न्यूनतम तापमान: 10 डिग्री सेल्सियस
- अधिकतम तापमान: 22 डिग्री सेल्सियस
- बादल की स्थिति: 25% छाप रहेगे
- हवा की रफ्तार: 5 किमी प्रति घंटे

ब्रीफ खबरें

बुजुर्ग को अज्ञात वाहन ने मारी टक्कर, मौत

टाटीझरिया। थाना क्षेत्र के 17 माईल-गोथिया सड़क पर सड़क हादसे में एक बुजुर्ग व्यक्ति की मौत हो गई, घटना बीते रविवार देर शाम की है। मृतक की पहचान गोथिया निवासी ज्ञानी महतो (75) के रूप में हुई है। मिली जानकारी के अनुसार, रविवार शाम दारू बाजार से सब्जी बेच कर ज्ञानी महतो वापस साइकिल से घर लौट रहे थे। दौरान किसी अज्ञात वाहन ने उन्हें धक्का मार दिया। स्थानीय लोगों की मदद से उन्हें गंभीर स्थिति में इलाज के लिए सदर अस्पताल हजारीबाग ले जाया गया। चिकित्सक में जांचोपरांत उन्हें मृत घोषित कर दिया। पोस्टमार्टम के बाद परिजनों को शव सौंप दिया गया।

जंगल से 38 पेटी अवैध विदेशी शराब किए जल

चौपारण। उत्पाद विभाग की टीम ने प्रखण्ड के काहुदाग जंगल में बीते रविवार आधी रात छापेमारी कर शराब की बड़ी खेप बरामद की। इस संबंध में उत्पाद दारोगा प्रदीप करमाली ने बताया कि सहायक आयुक्त उत्पाद, हजारीबाग को मिली गुप्त सूचना के आधार पर रात्रि के 12 से 3 बजे तक चौपारण थाना क्षेत्र अंतर्गत काहुदाग जंगल में छापेमारी की गई। इस क्रम में इम्पीरियल ब्लू व्हीस्की 180 एमएल की 38 पेटी (328.32 लीटर) बरामद किया गया। बरामद सभी शराब की बोतलों पर फॉर सेल इन पंजाब ऑनली अंकित है। वहीं रात के अंधेरे का फायदा उठाकर अवैध शराब कारोबारी मौके से फरार होने में सफल रहा। मामले में उत्पाद अधिनियम की सुसंगत धाराओं के अंतर्गत अभियोग दर्ज किया गया है।

5000 मंदिरों में जलाए गए अखंड दीप, किया गया भंडारा भये प्रगट कृपाला, शहर राममय

संवाददाता। हजारीबाग

अयोध्या में सोमवार को रामलला के प्राण प्रतिष्ठा आयोजन को लेकर जिले में भी दिनभर हजारों महिला, पुरुष, बुजुर्ग उपवास रख कर मंदिरों में रामलला की भजन एवं जाप करते रहे। शहर के बड़ा अखाड़ा हनुमान मंदिर, बुद्धा महादेव सहित कई मंदिरों में सुबह से ही राम भक्तों की भीड़ उमड़ पड़ी थी। कई राम भक्तों ने अपने आवास पर सजावट के साथ भंडारा का भी प्रबंध किया था।

आनंद चौक के पास समाजसेवी भैया अभिमन्यु के द्वारा एलईडी स्क्रीन की व्यवस्था कर अयोध्या में हो रहे प्राण प्रतिष्ठा का सीधा प्रसारण भक्तों को दिखाया गया। दूसरी ओर जिले के करीब 5000 मंदिरों में अखंड दीप दिनभर जलता रहा। मंदिरों को फूल माला और रंग-बिरंगे लाइट से सजाया गया था। ढोल-नगाड़े के साथ राम भक्ति में गोता लगा रहे भक्तों द्वारा जगह-जगह पर भंडारा का भी प्रबंध किया गया था। जिले के सभी पंचायतों में भव्य झांकियां भी निकाली गईं। सांसद जयंत सिन्हा और सदर विधायक मनीष जायसवाल भी पूरे शहर का भ्रमण करते रहे। इधर कर्मांडो सिक्कारिटी के संचालक टुनटुन सिंह ने अपने आवास पर भव्य कार्यक्रम का आयोजन किया। यहां सभी राम भक्त भगवा पगड़ी पहन कर दिनभर नाच गान में जुटे रहे।

वहीं, देर शाम दुल्हन की तरह सजाए गए शहर से लेकर ग्रामीण क्षेत्रों में भव्य दीपोत्सव मनाया गया। लाखों दीयों की जगमग रोशनी से अपने आध्य मर्यादा पुरुषोत्तम श्रीराम के बाल विग्रह रूप में प्रगट होने की खुशियां मनाई गईं। हर ओर उत्साह और हर्ष का महौल था। कलयुग में 500 वर्षों के लंबे संघर्ष के बाद जब श्रीराम अपने मंदिर में विराजमान हुए, तो देशभर में भव्य दीपावली मनाई गईं।



सांसद जयंत सिन्हा ने बड़ा अखाड़ा में किया हवन-पूजन

- अखाड़ा परिसर में हो रहा अखंड हनुमान चालीसा पाठ
- 500 से अधिक मंदिरों में किया गया विशेष पूजा-पाठ



हजारीबाग। 500 वर्षों की लंबी प्रतिष्ठा के बाद अयोध्या में भव्य मंदिर में रामलला की प्राण प्रतिष्ठा के साथ ही हजारीबाग शहर रामनवमी से दो माह पूर्व ही राममय हो गया है। जिले के हर गली मोहल्ले, रंग बिरंगे लाइट, भगवा ध्वज से पूंटे हुए थे। 500 से अधिक मंदिरों को विशेष रूप से सजाया गया था। इस अवसर पर हजारीबाग के सांसद जयंत सिन्हा ने भी विभिन्न मंदिरों में पूजा-अर्चना की। बड़ा अखाड़ा में सांसद ने स्थानीय लोगों के साथ हवन में भाग लिया और फिर अखाड़ा परिसर में ही अयोध्या से प्राण प्रतिष्ठा कार्यक्रम का सीधा प्रसारण देखा। यहां अखंड हनुमान चालीसा का भी पाठ चल रहा है। छोटे-छोटे बच्चे भी हनुमान चालीसा कर रहे थे। भंडारा का भी विशेष इंतजाम किया गया था। इसके बाद जयंत सिन्हा ने बाडम बाजार स्थित हनुमान मंदिर में कार सेवकों को सम्मानित भी किया। बाबरी मस्जिद विध्वंस में हजारीबाग से कई कार सेवक अयोध्या गए थे। उन लोगों की तलाश की गई और अयोध्या राम मंदिर के उदघाटन के अवसर पर सम्मानित किया गया। मर्यादा पुरुषोत्तम प्रभु श्रीराम के बाल स्वरूप प्रतिमा के प्राण प्रतिष्ठा के अवसर पर जिले के शहरी एवं ग्रामीण इलाकों में भव्य पूजा पाठ किया गया। गांव, कस्बा, शहर पूरी तरह भगवामय हो गया था।

रामायण पाठ से माहौल भक्तिमय



इचाक। प्रखंड अंतर्गत सभी पंचायतों के मंदिरों में शोभायात्रा, भजन-कीर्तन और जय श्रीराम के नारे के साथ मर्यादा पुरुषोत्तम श्रीराम के अयोध्या स्थित मंदिर में विराजमान होने की खुशी मनाई गई। सभी घरों, चौक-चौराहों को भगवा व रामनानी झंडों के साथ-साथ हनुमान पताका और राम दरवार की तस्वीर से सजाया गया था। दिन भर मंदिरों में रामभक्तों की भीड़ लगी रही। मंदिरों में पुरोहितों द्वारा रामायण पाठ और मंत्रोच्चारण से माहौल राममय हो गया था। कार्यक्रम में महिलाओं, बच्चों और बुजुर्गों की भागीदारी से संपूर्ण क्षेत्र भक्तिमय हो उठा था।

कदमा राम मंदिर में दीपोत्सव



हजारीबाग के कदमा राम मंदिर में श्रीराम के प्राण प्रतिष्ठा समारोह को लेकर भव्य रूप से दीपोत्सव मनाया गया। जगमग दीपों की श्रृंखला से मंदिर परिसर में जय श्रीराम और स्वास्तिक चिह्न बनाया गया था। यह नजार काफी अद्भुत और भव्य दिख रहा था।

सांसद ने कार सेवकों को किया सम्मानित

हजारीबाग। बाडम बाजार स्थित संकट मोचन सर्वदेव मंदिर कमेटी द्वारा मंदिर के निकट कार सेवकों के सम्मान में एक भव्य समारोह का आयोजन किया गया। इस दौरान सांसद जयंत सिन्हा ने कार सेवकों को सम्मानित किया। इनमें केपी ओझा, मुनेंद्र शर्मा, सुमन कुमार 'पप्पू', नारद पांडेय, शत्रुघ्न पांडेय, विनोद विश्वकर्मा, प्रदीप उपाध्याय, रमेश पांडेय, बिंदु वर्मा, अनिल प्रसाद, धनेश्वर वर्मा, सुनील वर्मा, प्रदीप कुमार यादव, मनोज कुमार, प्रकाश प्रजापति, राजेंद्र पंडित एवं नवदीप प्रजापति शामिल रहे। वहीं, बहमलीन हो चुके कार सेवकों को श्रद्धा सुमन अर्पित किया गया। इस अवसर पर जयंत सिन्हा ने कहा कि आप लोग

श्रीराम के जयघोष से गुंजा कोयलांचल क्षेत्र चरही।

चरही। चरही कोयलांचल सहित पूरे प्रखंड क्षेत्र जय श्रीराम के नारे से गुंज उठा। जगह-जगह जुलूस निकाल कर रामलला के विराजमान होने की खुशी मनाई गई। वहीं रात भर अखंड कीर्तन किया गया। कोयलांचल क्षेत्र के चरही, कजरी, फूसरी, प्रेमनगर, पिंडरा सहित कई स्थानों पर शोभायात्रा निकाली गई। बहैरा पंचायत के फूसरी चौक स्थित हनुमान मंदिर में पूजा कमेटी के द्वारा विशेष हवन व पूजा अनुष्ठान कराया गया। शोभायात्रा में बहैरा मुखिया देवकी महतो, घनश्याम सिंह, मन्नु टुडू, शंकर सिंह भोक्ता, अशोक सिंह, नरेश प्रजापति, प्रमोद सिंह, विकास सिंह, संजय मुर्मू, अजय राम, राजेन्द्र कुमार महतो, मुकेश गंशू सहित सैकड़ों महिला व पुरुष शामिल थे।

प्राण प्रतिष्ठा का दिन स्वर्णिम व अविस्मरणीय : मनीष जायसवाल

- सुबह से शाम तक रामभक्तों के बीच रहे सदर विधायक
- ग्रामीण एवं शहरी क्षेत्रों के कई कार्यक्रमों में हुए शामिल



हजारीबाग। रामलला के प्राण-प्रतिष्ठा समारोह को लेकर सदर विधायक मनीष जायसवाल ने इस ऐतिहासिक दिन की शुरुआत अपने आवासीय परिसर में पूजा-पाठ से की। इसके बाद अपने दौरे की शुरुआत ग्राम पंचायत ओरिया से की। यहां ग्राम वासियों द्वारा निकाली गई शोभायात्रा में शामिल हुए और हाथों में भगवा झंडा लहरा कर लोगों का उत्साह बढ़ाया। यहां से ग्राम पंचायत सिलवार खुर्द स्थित भगवान जगन्नाथ धाम में विशेष पूजनोत्सव में भाग लिए। फिर चुटियारा पंचायत स्थित ग्राम डूमर में निकाली गई जीवंत राम-जानकी झांकी का अवलोकन किया। ग्राम पंचायत मेरू पहुंचने पर विधायक का आतिशबाजी की गूंज के साथ भव्य स्वागत किया गया। तत्पश्चात, अमनारी पंचायत के ग्राम सेखा पहुंचे। यहां सेखा धाम परिसर में ग्राम वासियों के बीच घंटों समय व्यतीत किया। इसके बाद शहर के सरदार चौक स्थित काली बाड़ी मंदिर में प्रसाद वितरण में शामिल हुए। जीटीसी चौक पर अपने हाथों से रामभक्तों के बीच लड्डू का वितरण किया। यहां राम मंदिर प्राण प्रतिष्ठा के कार्यक्रम का बड़े स्क्रिन में लाइव प्रसारण भी लोगों के साथ देखा। इस अवसर पर सदर विधायक मनीष जायसवाल ने कहा कि भारत के इतिहास में राम मंदिर प्राण प्रतिष्ठा का दिन स्वर्णिम और अविस्मरणीय रहेगा।

मंदिरों में की भव्य सजावट महाभंडारा का भी आयोजन



अपना काम नहीं किए होते, तो आज यह दिन हम लोगों को देखने नहीं मिलता। मर्यादा पुरुषोत्तम भगवान श्रीराम का भव्य मंदिर आज जो बन सका, इसका सारा श्रेय आप लोगों को ही जाता है। कार्यक्रम का धन्यवाद ज्ञापन कार सेवक एवं भाजपा के वरिष्ठ नेता सुमन कुमार 'पप्पू' ने

मंदिरों में की भव्य सजावट महाभंडारा का भी आयोजन

संवाददाता। बरकट्टा

प्रखंड क्षेत्र के सभी पंचायतों व गांवों में अयोध्या में हुए श्रीराम मंदिर प्राण प्रतिष्ठा कार्यक्रम को लेकर मंदिरों को आकर्षक रूप से सजाया था। भगवा व हनुमान पताकाओं से पूरा गांव पट गया था। इसी कड़ी में विधायक हिंदू परिषद के प्रखंड अध्यक्ष संजय यादव व संयोजक धीरज गुप्ता की अगुवाई में बरकट्टा उतरी पंचायत के दुर्गा मंदिर, परबता हनुमान मंदिर, बाजार रोड काली मंदिर, डाकडोह शिवमंदिर व दक्षिणी पंचायत के शिवमंदिर व मंडप को भव्य तरीके से सजाया व संवारा गया था। पूरे

प्रॉपर्टी बाजार

- लोकेशन- हजारीबाग-चतरा रोड
- स्थल: बहिरम, कटकमसांडी (हजारीबाग)
- जमीन की कीमत: दो लाख रुपए प्रति डिसेमिल
- बस स्टैंड से दूरी: चार किलोमीटर
- रेलवे स्टेशन से दूरी: पांच किलोमीटर
- आवागमन का साधन: कार, ऑटो, बाइक, बस आदि
- आसपास के स्कूल: संत अगस्टिन स्कूल, सरकारी स्कूल
- पास का बाजार: बहिरम बाजार, कटकमसांडी बाजार

हेल्थ अलर्ट

अस्पताल का नाम- उर्मिला नर्सिंग होम, इंद्रपुरी चौक हजारीबाग

- कुल बेड: 10
- आईसीयू: हां
- एंबुलेंस: नहीं
- साफ-सफाई: बेहतर
- पार्किंग सुविधा: हां
- चिकित्सक: डॉ. राजेश गुप्ता और डॉ. विकास कुमार, कॉल पर सभी डॉक्टर
- विशेषज्ञ: शिशु रोग विशेषज्ञ
- सुविधाएं: मेडिकल एवं अन्य सुविधाएं

घूमने-फिरने

स्थल का नाम: कोल्हुआ पहाड़, चतरा

- शहर से कितनी दूर: हंटरगंज प्रखंड मुख्यालय से छह किमी दूर
- शहर में कहाँ है: हंटरगंज प्रखंड में
- कैसे पहुंचेंगे: बाइक, कार, बस या ऑटो से
- पहुंचने का रूट क्या है: चतरा से हंटरगंज होते हुए
- क्या-क्या है खास: प्राकृतिक सुंदरता, चारों तरफ पहाड़ियां और बड़ी-बड़ी चट्टानें, मां कौलेश्वरी मंदिर परिसर, पहाड़ की चोटी पर सनातन, बौद्ध व जैन धर्म का संगम स्थल



खान-पान

रेस्टोरेंट का नाम: इंद्रलोक होटल, हजारीबाग

- किस स्थान पर: ग्वालटोली मेन रोड
- नाश्ते में क्या: ब्रेड चॉप, अंडा चॉप, चाउमीन, पास्ता, एग रॉल, जून
- दिन का भोजन में क्या: वेज थाली, चावल, पराठा, चिकन, आलू दम
- रात के भोजन में क्या: रोटी दाल, सब्जी, पनीर, वेज स्पेशल थाली, चिकन आइटम
- खास क्या है: आलू पराठा, गोभी पराठा, मक्का रोटी
- वेज या नॉनवेज: दोनों
- चाइनीज आइटम: हां
- पार्सल की व्यवस्था है: हां
- होम डिलिवरी देते हैं: हां

संचालक आलोक कुमार कहते हैं कि होटल में साफ-सफाई की पूरी व्यवस्था के साथ ग्राहकों को पसंदीदा वातावरण में स्वच्छ पेयजल, नाश्ता एवं भोजन कराना उनकी पहली प्राथमिकता है। यहां हर प्रकार के कार्यक्रम आयोजित कराए जाने की भी सुविधा है।

मंदिरों में पूजा-पाठ के साथ निकली भव्य शोभायात्रा, पूर्व विधायक मनोज यादव भी जुलूस में रहे शामिल

राममय रहा चौपारण, शोभायात्रा में शामिल हुए हजारों श्रद्धालु

संवाददाता। चौपारण

पूजा अनुष्ठान

- श्रीराम के स्वागत में 269 गांवों में बही भक्ति की बयार
- शोभायात्रा में सात हजार राम भक्तों की उमड़ी भीड़
- दुर्गा मंडप में श्रद्धालुओं के बीच महाप्रसाद का वितरण

संख्या में श्रद्धालु शामिल हुए। पूजा के बाद सभी राम भक्त झांकी में शामिल हुए। देवी मंडप चतरा मोड, बजरंग टोला, ब्लॉक मोड, दुर्गा मंडप, ठाकुरबाड़ी, लोहार पट्टी, संजय बली मंदिर, जैन मंदिर में लोगों के उमड़ने के साथ झांकी भव्य



होती चली गई। झांकी में भगवान राम, सीता लक्ष्मण का जीवंत चित्रण किया गया। झांकी में वाहन पर राममंदिर तथा भगवान राम के साथ प्रधानमंत्री मोदी तथा उत्तर प्रदेश के मुख्यमंत्री योगी आदित्यनाथ का कट आउट लगाया

दिन में निकली झांकी, रात में जलाए गए दीप

पूर्व विधायक मनोज कुमार यादव दिनभर पूरे क्षेत्र में भ्रमण कर श्रीराम भक्तों का उत्साह बढ़ाते दिखे। देहर के पौराणिक महत्व के कमला माता मंदिर, बिगहा के हनुमान मंदिर, रामपुर के ऐतिहासिक मंडप, बसरिया, पांडेयबारा, सिधारा, जगदीशपुर, पडरिया, भाहार, गोविंदपुर, सेलहारा, यवतपुर के शनि मंदिर, दादपुर के अमरौल मंदिर, दादपुर, चोरदाहा सहित सभी पंचायतों के 269 गांवों में दिन में झांकी निकाली गई तथा रात में दीप जलाए गए। सभी पंचायतों में श्रद्धालु तथा पंचायत प्रतिनिधियों, विशिष्ट जनो के साथ हजारों लोगों ने दिल खोल कर हिस्सा लिया।

नवयुवकों की टीम ने 5000 से अधिक श्रद्धालुओं के बीच महाप्रसाद का वितरण किया। वहीं, व्यवसायी एकता मंच के सदस्यों द्वारा श्रीराम और हनुमान जी के साथ सेलफी पॉइंट भी बनाई गई थी। शोभायात्रा में भाजपा जिला उपाध्यक्ष

F9 होटल्स एंड इंडिया ट्रेवल में आपका स्वागत और अभिनंदन!



आपके यात्रा को सुखद और सुविधाओं के आकांक्षा के लिए अयोध्या घाम श्रीराम नगरी, दिल्ली, पहाड़गंज नोएडा, गुडगांव, देहरादून मसूरी, मुक्तेश्वर, हरिद्वार, ऋषिकेश, केदारनाथ, बदीनाथ, नैनीताल, अमृतसर, जम्मू, कतरा, वैष्णो देवी, जयपुर, उदयपुर, पुष्कर, अजमेर, आगरा, मथुरा, वृंदावन समेत पूरे भारत में होटल और रूम में ठहरने की उचित सुविधा और बस, ट्रेन और हवाई जहाज की टिकट की सुविधा निरंतर उपलब्ध है।

- FLIGHT TICKETS
- CRUISE BOOKING
- HOTEL BOOKING
- TRAIN TICKET
- TAXI SERVICE
- CURRENCY EXCHANGE
- HOLIDAY PACKAGES
- GROUP BOOKINGS
- E VISA SERVICE
- INTERNATIONAL TOUR PACKAGES

BOOKING Call 8527271652-ved



रामोत्सव



तुलसी का रामराज्य राम राज बैठे त्रैलोक्या, हर्षित भए गए सब सोका



डॉ. हारिहरन
कोइरी

श्रीराम चौदह वर्ष वनवास के बाद जब अयोध्या के राजसिंहासन पर बिराजमान हुए तब पूरी वसुधा उपकृत हो उठी। जनमानस भाव-विभोर हो उठे। उनके वर्षों की इच्छा पूरी हुई। रामराज्य स्थापित हो गया। कल सम्पूर्ण भारत वर्ष एक बार फिर से उसी गौरव पूर्ण क्षण का साक्षी हुआ। रामलला की प्राण प्रतिष्ठा सम्पन्न हुई। आशा है आशा है भारत वर्ष में रामराज्य आएगा। सर्वत्र शांति, मैत्री का वातावरण रहेगा और गांधी जी का रामराज्य का सपना भी पूरा होगा।



महाकवि तुलसीदास राम काव्य परम्परा के महानतम कवियों में से एक हैं जिन्होंने राम की दिव्यता, भव्यता और शुभ्रता को वैश्विक पटल पर उपस्थापित कर दिया है, वह अतुलनीय है। इस संदर्भ में डॉ. आनन्द नारायण शर्मा लिखते हैं - "रामकथा इस देश के लिए कोई नयी चीज नहीं थी। वह तुलसी से पहले भी बहुत बार कही-सुनी जा चुकी थी। फिर भी उसे तुलसी ने जिस रूप में उपस्थित किया, उनसे पहले का कोई कवि उसे वह रूप नहीं दे पाया था।" तुलसी के रामराज्य में शांति, समृद्धि और समरसता थी, जहाँ किसी प्रकार का कोई मतभेद नहीं था। सभी अपने-अपने स्वधर्म पर रत थे -

"राम राज बैठे त्रैलोक्या।
हरषित भए गए सब सोका।।
बटाठ न कट काहु सन कोई।
राम प्रताप बिषमता छोई।।"

चारों वर्ण और आश्रम के लोग अपने-अपने कर्म में मग्न थे। वे सभी वेद मार्ग पर चल रहे थे जिसके कारण उन्हें न किसी बात का भय था, न शोक और न रोग ही सताता था। वे आनन्दमय जीवन व्यतीत कर रहे थे

"हरनाश्रम निज निज धर्म निरत बेटे पय लोग।
चलहिं सदा पावहिं सुखहिं नहिं भय सोक न रोग।।"

मनुष्य के जीवन में तीन प्रकार की पीड़ा होती है- दैहिक, दैविक और भौतिक। किन्तु रामराज्य में इन सब पीड़ा से मुक्त थे। सभी नर-नारी एक दूसरे से परस्पर प्रेम करते थे। वेदों में बताई गई नीति और मर्यादा का पालन करते थे-

"दैहिक दैविक भौतिक तापा।
राम राज नहिं काहुहिं व्यापा।।
सब नर करहिं परस्पर प्रीती।
चलहिं स्वधर्म निरत श्रुति नीती।।"

धर्म के चारों चरण से जगत् परिपूर्ण हो गया था। सभी स्त्री-पुरुष राम की भक्ति में लीन थे। गोस्वामी तुलसीदास कहते हैं कि रामराज्य में सभी लोग परमगति के अधिकारी हो गये थे-

"राम गति रत नर अरु नारी।
सकल परम गति के अधिकारी।।"

किसी की अल्पायु में मृत्यु नहीं होती थी। न कोई गरीब थे, न कोई दुखी। सभी शुभ गुणों से युक्त थे। सभी नर-नारी उदार और परोपकारी थे। पुरुष एक पत्नी व्रती थे तो स्त्री भी मन, कर्म और वचन से पतिव्रता थीं। आज भारत वर्ष को ही नहीं पूरे विश्व को इस भाव को लेकर आगे बढ़ना चाहिए।

किसी भी राष्ट्र की समृद्धि में उस देश के किसानों की बड़ी भूमिका होती है। रामराज्य में किसानों की स्थिति भी बहुत अच्छी थी। फसलों की उपज अच्छी थी। खेत हमेशा हरा भर रहता था-

"ससि सपन्न सदा रह रहनी।
त्रेतां भइ कृतयुग के करनी।।"

राम अपने भाइयों संग सरयू में स्नान करते थे। घर आकर सभा में बैठते। तब विशिष्ट वेद पुराण की कथा सुनाते थे। घर भाइयों के साथ बैठकर भोजन करते थे जिसे देखकर उनकी माताएं आनन्द से भर जाती थीं। आज समाज में जमीन जायदाद को लेकर भाई-भाई में द्वंद्व छिड़ा हुआ रहता है। इसलिए गोस्वामी तुलसीदास कहते हैं जरा मेरे राम की ओर निहारो-

"अनुजन्म संजुत भोजन करहिं।
देख सकल जननी सुख गहरी।।"

अवधपुरी में घर-घर वेद, पुराण और राम के चरित्रों की कथा होती थी। राम के शील स्वभाव का गुणगान करते-करते अयोध्या के नर-नारी का दिन-रात बीत जाता था। कैसा दिव्यमय समय था -

"नर अरु नारी राम गुन गानहिं।
करहिं दिवस निशि जात न जानहिं।।"

गोस्वामी तुलसीदास कहते हैं जहाँ के राजा रामचन्द्र हों, उस अवधपुरी की सुख- समृद्धि का क्या कहना-

"अवधपुरी बासिन्ह कर सुख संपदा समाज।
सहस्र शेष नहिं कहिं सकहिं नहिं नृप राम बिराज।।"

जय श्री राम

रामाय रामभद्राय रामचन्द्राय वेधसे,
रघुनाथाय नाथाय सीतायाः पतये नमः ।।



सारिका भूषण

हिन्दू धर्म का यह शक्तिशाली मंत्र भगवान श्री राम के कई नामों को संबोधित करता है। यह रघु कुल के वंशज राम की स्तुति है। यह उन्हें माता सीता का पति और सबसे सम्मानित व्यक्ति कहता है, जो दुख को समाप्त करता है और खुशियों को बढ़ावा देता है।

पूरे ब्रह्मांड में निहित

राम नाम में अपार शक्ति है। इसमें तीन अक्षर हैं- र, आ तथा म. राम शब्द त्रिगुणातीत है। हिंदू पौराणिक कथाओं में, राम भगवान विष्णु के सातवें अवतार हैं। राम यानी रम का अर्थ है रमण, रमना या निहित होना, निवास करना और घम का अर्थ है ब्राह्मण का खाली स्थान। इस प्रकार राम का अर्थ पूरे ब्रह्मांड में निहित या रमा हुआ तत्व या स्वयं ब्रह्म है।

राम जो को हिंदू धर्म के प्रतीक के रूप में भी देखा जाता है। "जय श्री राम" का जाप ही समाज में आपकी पहचान बनाने के लिए काफी माना जाता है। भगवान कृष्ण के अलावा, श्री राम भगवान हिंदू इतिहास के सबसे महत्वपूर्ण विष्णु अवतारों में से एक माने जाते हैं। धरती पर उनके जन्म का उद्देश्य असुर राज रावण का वध करना था और मानव जाति के लिए बेहतर मार्ग निर्धारित करना था ताकि वे उसका अनुसरण कर सकें। उन्होंने ही धर्म के मार्ग को स्थापना की।

पौराणिक धर्म ग्रंथों में राम सिर्फ एक नाम नहीं है, बल्कि इसे एक महामंत्र माना गया है। धार्मिक मान्यता के अनुसार, सिर्फ राम नाम का जाप करने से ही भक्तों को समस्त दुखों से मुक्ति मिल जाती है।

विजय मंत्र है जय श्री राम

जय श्री राम मन्त्र का तात्पर्य- 'श्री', 'राम' और 'जय' तीन शब्दों का एक खास क्रम में दुहराव हो रहा है। 'श्री' का यहाँ अर्थ लक्ष्मी स्वरूपा 'सीता' या शक्ति से है, वहीं राम शब्द में 'र' का तात्पर्य 'अग्नि' से है... 'अग्नि' जो 'दाह' करने वाला है तथा संपूर्ण दुष्कर्मों का नाश करती है। 'म' यहाँ 'जल तत्व' का प्रतीक है। जल को जीवन माना जाता है, इसलिए इस मंत्र में 'म' से तात्पर्य जीवत्मा से है। कहा जाता है कि वह शक्ति जो संपूर्ण दूषित कर्मों का नाश करते हुए जीवन का वरण करती हो या आत्मा पर विजय प्राप्त करती हो। अतः यह विजय मंत्र भी कहलाता है। राम कार्यवाही के प्रतीक के रूप में कार्य करता है, वीरता का पांचवाँ तत्व। भारतीय धर्म संस्कृति में भगवान राम आदर्श व्यक्तित्व के प्रतीक हैं। मान्यताओं के अनुसार, भगवान राम का नाम ही छोटा सा शक्तिशाली महामंत्र है, जिसके सिर्फ जपने से ही व्यक्ति को सही मार्ग दिखने लगता है। हिंदू धर्म के अनुसार, राम का नाम ईसान के जन्म से लेकर मृत्यु तक लिया जाता है। भगवान राम का जाप करने से व्यक्ति को सही कार्य करने की शिक्षा मिलती है।

धैर्य की परकाष्ठा

ब्रह्मा जी के पुत्र दरीचो, दरीचो के पुत्र महर्षि कर्म कश्यप के वंश से जो सूर्यवंश हुआ उसी के इक्ष्वा कुल में श्री राम का जन्म हुआ। इन्हें रामचंद्र भी कहते हैं। रामायण के अनुसार, महाराज दशरथ और रानी कौशल्या के सबसे बड़े पुत्र, सीता के पति व लक्ष्मण, भरत तथा शत्रुघ्न के भ्राता थे। उन्होंने



भगवान राम को रघुनंदन, रमण, रामरज, रामकिशोरे, रामजी, रमित, रमेश, रामदेव, रामदास, रामचरण, रामचंद्रा, रामाया, रामानंद, रमोजी जैसे नाम से भी पुकारा जाता है।

मर्यादा, करुणा, दया, सत्य, सदाचार और धर्म के मार्ग पर चलते हुए राज किया। इस कारण उन्हें आदर्श पुरुष और मर्यादा पुरुषोत्तम भी कहा जाता है। भगवान राम में अनेक गुण हैं, जोकि हर व्यक्ति में जरूर होना चाहिए। भगवान श्रीराम में सहदर्शीलता और धैर्य की परकाष्ठा का विशेष गुण है।

पूर्ण ब्रह्म का द्योतक राम

राम-राम शब्द दो बार कहने से पूरा हो जाता है, क्योंकि हिंदी वर्णमाला में "र" 27वाँ अक्षर है।

'आ' की मात्रा दूसरा अक्षर और 'म' 25वाँ अक्षर, इसलिए सब मिलाकर जो योग बनता है वो है 27 + 2 + 25 = 54, अर्थात एक "राम" का योग 54 हुआ। और दो बार राम कहने से 108 हो जाता है जो पूर्ण ब्रह्म का द्योतक है।

महिमा अपरंपार

गोस्वामी तुलसीदासजी का कहना है- "राम-नाम" राम से भी बड़ा है। राम ने तो केवल अहिल्या को तारा, किन्तु राम-नाम के जप ने करोड़ों दुर्जनों की

बुद्धि सुधार दी। समुद्र पर सेतु बनाने के लिए राम को भालू-वानर इकट्ठे करने पड़े, बहुत परिश्रम करना पड़ा परन्तु राम-नाम से अपार भवसिन्धु ही सुख जाता है। राम नाम की महिमा शास्त्रों में कई रूपों में वर्णित है। कई दृष्टांत सामने आए हैं जिससे रामनाम की महिमा सिद्ध हुई है। भगवान राम सबके आराध्य हैं, बस इस राम को खुद में बसाने के लिए आध्यात्मिक दृष्टि जगाने की जरूरत है। तभी सार्थक होगा "राम" नाम और स्थापित होगा राम-राज्य ! जय श्री राम !!

1528 से 22 जनवरी 2024 तक राम जन्मस्थान पर मंदिर के लिए 500 साल चले जनसंघर्ष की कहानी

अथ श्री मंदिर संघर्ष कथा

सरयू नदी के पवित्र तट बसी पवित्र अयोध्या नगरी। अयोध्या यानी जिसे शत्रु जीत न सके। अयोध्या यानी हजार किस्से-कहानियों का शहर। श्री राम के जन्म, लीलाओं व चमत्कार का साक्षी शहर। अब जब करीब 500 वर्षों के जनसंघर्ष के बाद राम लला वापस आए, मन पलट कर पीछे की सारी बातें याद करता है-

1526: बाबर ने हिन्दुस्तान में मुगल सल्तनत की नींव डाली और राजधानी बनी आगरा . 2 साल के भीतर ही बाबर की काली नजर अयोध्या पर पड़ी .

मुक्ति का प्रस्ताव पास किया गया . जनकपुर से एक रथ यात्रा निकाली .

1528: बाबर ने उस मंदिर को तोड़ दिया गया जहाँ हिन्दू सदियों से राम की पूजा करते थे . बाबरी मस्जिद बना दी . हिंदू सदियों तक इस चोट से आहत रहे .

1989: जून में बीजेपी ने सरकार से मांग की कि कोर्ट इस मामले का फैसला नहीं कर सकती . सरकार समझौते से या संसद में कानून बनाकर राम जन्मस्थान हिंदुओं को सौंप दे .

1857: अंग्रेजों का भारत आगमन हो चुका था . अयोध्या में वैरागियों ने बाबरी मस्जिद के बाहरी हिस्से पर चबूतरा बना लिया और पूजा शुरू की .

1990: 25 सितंबर को आडवाणी ने सींगंध राम की खते हैं . मंदिर वहीं बनाएंगे का नारा लगाते हुए रथ यात्रा निकाली . राम लहर की तरंगें निकल पड़ी . दंगे हुए , जानें गईं . 30 अक्टूबर को इस रथ को अयोध्या पहुंचना था . बिहार के सीएम लालू यादव ने आडवाणी को गिरफ्तार कर रथ यात्रा रोक दी . अयोध्या में घमासान हुआ . कारसेवकों के खून से लाल हो गई सरयू .

1858: 30 नवंबर को बाबरी मस्जिद के मौलवी मो असगार ने चबूतरा निर्माण व मस्जिद की दीवारों पर राम-राम लिखने की शिकायत की .

1992: 6 दिसंबर हिंदू संगठनों के लाखों कार्यकर्ताओं ने विवादित ढांचे व बीच के गुंबद को तोड़ दिया और मस्जिद की एक-एक ईंट उखाड़कर मलबे पर आस्थायी मंदिर बना दिया .

1859: अंग्रेजों ने झगड़े वाली जगह को दो हिस्सों में बांटा . मुसलमानों को मस्जिद के अंदर का हिस्सा दिया वहीं हिंदुओं को बाहर चबूतरे के पास पूजा करने की इजाजत मिली .

2009: विध्वंस जांच के लिए बनी लिब्राहन कमीशन ने पीएम मनमोहन सिंह को रिपोर्ट सौंपी . इसकी टिप्पणियों को पब्लिक डोमेन में नहीं लाया गया .

1885: महंत रघुवरदास ने कचहरी अर्जी दकर 17 बाय 21 फीट लम्बे- चौड़े चबूतरे को जन्मस्थान बताया, मंदिर बनाने की अनुमति मांगी . सुनवाई नहीं हुई .

2010: इलाहाबाद हाई कोर्ट ने इस मामले में पहला फैसला देते गुंबद वाली जमीन को रामलला का जन्म स्थल मान रामलला विराजमान को दी . राम चबूतरा और सीता रसोई की जमीन निर्माही अखाड़ा को दी गई . शेष एक तिहाई जमीन सुन्नी वक्फ बोर्ड को दी .

1947: देश की स्वतंत्रता के बाद हिंदुओं ने चबूतरे पर फिर से मंदिर निर्माण करना चाहा . लेकिन फैजाबाद के सिटी मजिस्ट्रेट शाफ़ी ने इस कोशिश को खारिज कर दिया .

2011: सुप्रीम कोर्ट ने इस फैसले पर रोक लगा दी .

1949: 23 दिसंबर की सुबह अयोध्या में ये बात फैल गई कि पिछली रात विवादित मस्जिद के टीक नीचे रामलला प्रकट हुए हैं . कहा जाता है कुछ साधुओं यह काम किया .

2017: मामले को कोर्ट के बाहर सुलझाने की कोशिश हुई . लेकिन प्रयास कामयाब नहीं हो सका .

1950: दो मुकदमे दायर हुए . एक गोपाल सिंह विशारद का था, दूसरा था महंत रामचंद्र परमहंस का . इन्होंने पूजा पर रोक न लगाने व विवादित ढांचे से मूर्तियों को न हटाने की मांग की .

2019: 5 नवंबर को सुप्रीम कोर्ट का फैसला आया कि संपूर्ण 2.77 एकड़ विवादित जमीन पर हक हिन्दुओं का है . अदालत ने मस्जिद निर्माण के लिए दूसरी अहम जगह पर 5 एकड़ जमीन देने का आदेश दिया .

1951: निर्माही अखाड़े ने तीसरा मुकदमा दायर किया . ये तीनों केस हिन्दू पक्ष के थे . तीसरे मुकदमे में भी सही मांग थी .

2020: 5 अगस्त को नरेंद्र मोदी ने कोरोना की पाबंदियों के बीच राम मंदिर निर्माण के लिए भूमि पूजन किया .

1961: सुन्नी वक्फ बोर्ड व स्थानीय मुसलमानों ने मुकदमा दायर किया गया . इन्होंने विवादित जगह के पंजेशन की मांग की . इन चारों मामलों की एक साथ सुनवाई होने लगी .

2023: 22 जनवरी को भव्य मंदिर में राम लला की प्राण प्रतिष्ठा की गई .

1984: दिल्ली के विद्वान भवन में धर्म संसद बुलाई गई . यहां इन तीनों स्थानों की

संयोजन - वेतना झा, डिजाइनिंग - खुशबू कुमारी



ब्रीफ खबरें

सऊदी अरब ने किर्गिस्तान को 2-0 से हराया

अल रेयान (कतर)। सऊदी अरब ने नौ खिलाड़ियों के साथ खेल रहे किर्गिस्तान को 2-0 से हराकर एक मैच शेष रहते एशियाई कप फुटबॉल टूर्नामेंट के नॉकआउट में जगह बनाई। यहां अहमद बिन अली स्टेडियम में सऊदी अरब की ओर से मोहम्मद केनो और फैजल अल घामदी ने एक-एक गोल किया। इस जीत से तीन बार का चैंपियन सऊदी अरब ग्रुप एफ में शीर्ष पर पहुंच गया है। सऊदी अरब के दो मैच में छह अंक हैं और उसने दूसरे स्थान पर मौजूद थाईलैंड पर दो अंक की बढ़त बना रखी है। थाईलैंड ने ओमान से गोल रहित ड्रा खेला।

भारतीय डेविस कप टीम ने शुरू की तैयारी

नयी दिल्ली। भारतीय डेविस कप टीम ने पाकिस्तान के खिलाफ ग्रास कोर्ट पर खेले जाने वाले आगामी डेविस कप मुकाबले के लिए यहां कड़ाके की ठंड में आयोजित शिविर में तैयारी शुरू कर दी है। इस तैयारी शिविर में टीम का ध्यान अभ्यास के साथ दूसरे एकल मुकाबले को खेलने वाले खिलाड़ी को तय करने पर होगा। देश के शीर्ष एकल खिलाड़ी सुमित नागल (137वां रैंकिंग) और शशि कुमार मुकुंद (463वां रैंकिंग) ने इस्लामाबाद में तीन और चार फरवरी को होने वाले मुकाबले से अपना नाम वापस ले लिया है। उनकी अनुपस्थिति का मतलब है कि रामकुमार टीम में एकमात्र एकल विशेषज्ञ खिलाड़ी हैं।

पीसीबी की बढहाली के लिए जका अशरफ हैं जिम्मेदार

कराची। पूर्व कप्तान और चयन समिति के पूर्व अध्यक्ष इंजमाम उल हक ने पिछले साल भारत में हुए एकदिवसीय विश्व कप में राष्ट्रीय टीम के खराब प्रदर्शन के लिए पाकिस्तान क्रिकेट बोर्ड (पीसीबी) के निवर्तमान प्रमुख जका अशरफ को जिम्मेदार ठहराया है। जुलाई में पीसीबी के संचालन के लिए अंतरिम प्रबंधन समिति के प्रमुख बनाए गए जका ने कुछ दिनों पहले समिति को एक बैठक में घोषणा की थी कि वह बैठक और बोर्ड के सदस्य के रूप में तुरंत इस्तीफा दे रहे हैं। इंजमाम को टूर्नामेंट की समाप्ति के बाद 'हितो के टकराव' के आरोपों के कारण हटा दिया गया था। उन पर आरोप था कि उनका प्रबंधन ब्रिटेन स्थित कंपनी द्वारा किया जाता है जो कुछ सक्रिय खिलाड़ियों के व्यावसायिक हितों को भी देखती है।

इंडोनेशिया मास्टर्स में भारतीय चुनौती की अगुआई करेंगे प्रणय

एजेंसी। जकार्ता

स्टार एकल खिलाड़ी एचएस प्रणय मंगलवार से यहां शुरू हो रहे इंडोनेशिया मास्टर्स सुपर 500 बैडमिंटन टूर्नामेंट में भारतीय चुनौती की अगुआई करेंगे क्योंकि सात्विकसाईंराज रंकीरेड्डी और चिराग शेटी की दुनिया की दूसरे नंबर की पुरुष युगल जोड़ी टूर्नामेंट से हट गई है। लगातार दो टूर्नामेंट मलेशिया मास्टर्स 1000 और इंडिया ओपन 750 में उपविजेता रहने के बाद एशियाई खेलों की चैंपियन सात्विक और चिराग की जोड़ी ने व्यक्ति कार्यक्रम को देखते हुए काम के बोझ को कम करने के लिए टूर्नामेंट से हटने का फैसला किया।

भारतीय जोड़ी के हटने से टूर्नामेंट की चमक कुछ कम होगी लेकिन दुनिया के नौवें नंबर के खिलाड़ी प्रणय अपना अच्छा प्रदर्शन जारी

रोहन बोपन्ना और मैथ्यू एब्डेन ने नीदरलैंड के वेस्ली व क्रोएशिया के निकोला की जोड़ी को सीधे सेटों में हराया



14 वीं वरीयता की जोड़ी है वेस्ली-निकोला

रोहन व मैथ्यू दूसरी वरीयता प्राप्त जोड़ी हैं

बोपन्ना व एब्डेन अब छठी वरीयता जोड़ी से भिड़ेंगे

ऑस्ट्रेलियाई ओपन: क्वार्टरफाइनल में पहुंची बोपन्ना-एब्डेन की जोड़ी

एजेंसी। मेलबर्न

भारत के रोहन बोपन्ना और ऑस्ट्रेलिया के उनके जोड़ीदार मैथ्यू एब्डेन ने सोमवार को मेलबर्न में नीदरलैंड के वेस्ली कूलहाफ और क्रोएशिया के निकोला मेकटिक की जोड़ी को सीधे सेटों में हराकर ऑस्ट्रेलियाई ओपन टेनिस टूर्नामेंट के पुरुष युगल क्वार्टर फाइनल में जगह बनाई। भारत और ऑस्ट्रेलिया की दूसरी वरीयता प्राप्त जोड़ी ने कूलहाफ और मेकटिक की दुनिया की पूर्व नंबर एक जोड़ी के खिलाफ 7-6 7-6 से जीत दर्ज की। बोपन्ना और एब्डेन की जोड़ी ने दोनों सेट में शुरुआत में ही सर्विस गंवाई लेकिन 14वीं वरीयता जोड़ी के खिलाफ वापसी करते हुए जीत दर्ज की। बोपन्ना और एब्डेन क्वार्टर फाइनल में मैक्सिमो गोंजालेज और आंद्रेस मोलटेनी की अर्जेन्टीना की छठी वरीयता जोड़ी से भिड़ेंगे।

बोपन्ना ने नेट पर शानदार खेल दिखाया

हाल में डेविस कप से संन्यास लेने वाले बोपन्ना ने हालांकि कुछ शानदार बैकहैंड के साथ वापसी करते हुए अंक जुटाए। पहले सेट के सातवें गेम में कूलहाफ और मेकटिक की जोड़ी ने कुछ सहज गलतियों की और भारत-ऑस्ट्रेलिया की जोड़ी को वापसी का मौका दिया। बोपन्ना ने इसके बाद नेट पर शानदार खेल दिखाया और ढेरों अंक बटोरे। दूसरे गेम की शुरुआत में भी बोपन्ना ने सर्विस गंवाई जिससे नीदरलैंड-क्रोएशिया की जोड़ी 4-2 से आगे हो गई। टाईब्रेकर में बोपन्ना-एब्डेन की जोड़ी ने 3-0 की बढ़त बनाई और फिर सेट और मैच जीत लिया। दूसरी ओर वर्ल्ड के नंबर-3 खिलाड़ी डेनियल मेदवेदेव भी ऑस्ट्रेलियन ओपन के क्वार्टर फाइनल में पहुंच गए। मेदवेदेव तीसरी बार टूर्नामेंट के क्वार्टर फाइनल में पहुंचे।

भारत और इंग्लैंड के बीच 25 जनवरी से हैदराबाद में शुरू होगी टेस्ट सीरीज

रोहित शर्मा पर रहेगी निगाहें

एजेंसी। नई दिल्ली

क्रिकेट में एक सीरीज खत्म नहीं होती है कि दूसरी की तैयारी शुरू हो जाती है। वहीं भारत के साथ है। अफगानिस्तान के बाद भारत का अगला मुकाबला इंग्लैंड के साथ होनेवाला है। दोनों ही देशों के खिलाड़ी पांच मैचों की टेस्ट सीरीज में भाग लेने जा रहे हैं। टेस्ट सीरीज का पहला मुकाबला 25 जनवरी से हैदराबाद में खेला जाना है। वर्ल्ड टेस्ट चैंपियनशिप के मौजूदा सीजन के लिहाज से भारत-इंग्लैंड सीरीज काफी महत्वपूर्ण मानी जा रही है। क्योंकि इस सीरीज में टीम इंडिया के बल्लेबाज रोहित शर्मा और विराट कोहली समेत रविचंद्रन अश्विन पर भी निगाहें रहेगीं। हालांकि विराट कोहली को लेकर एक बड़ी खबर सामने आ रही है। वह इंग्लैंड के खिलाफ होने वाली 5 मैचों की टेस्ट सीरीज के शुरुआती दो मैचों से बाहर हो गए हैं। यानी वो शुरुआती दो मैच नहीं खेलेंगे। इस बात की जानकारी खुद भारतीय क्रिकेट कंट्रोल बोर्ड ने दी है। हालांकि इसी तरह का झटका इंग्लैंड को भी लगा है। उनके टीम के युवा बल्लेबाज हैरी ब्रूक भारत टेस्ट दौरे से बाहर हो गए हैं। ब्रूक निजी कारणों के चलते जल्द ही स्वदेश लौटेंगे। इंग्लैंड एंड वेल्स क्रिकेट बोर्ड ने ये जानकारी दी है कि हेरी ब्रूक व्यक्तिगत कारणों से इंग्लैंड पुरुष टेस्ट टीम के भारत दौरे से तत्काल प्रभाव से स्वदेश लौटने के लिए तैयार हैं। वह भारत वापस नहीं लौटेंगे।

11 मार्च से धर्मशाला में होगा सीरीज का आखिरी टेस्ट



मुकाबले के लिए इंग्लैंड की टीम हैदराबाद पहुंच गई है

बता दें कि भारत और इंग्लैंड के बीच पांच मैचों की टेस्ट सीरीज का पहला मुकाबला 25 जनवरी से हैदराबाद में खेला जाएगा। इसके लिए इंग्लैंड की टीम हैदराबाद पहुंच गई है। वहीं, भारतीय टीम भी जल्द ही हैदराबाद पहुंचेगी। इस सीरीज के लिए भारतीय कप्तान रोहित शर्मा ने तैयारी शुरू कर दी है। वह मुंबई में नेट्स में बल्लेबाजी का अभ्यास करते दिखे। सीरीज का आखिरी टेस्ट 11 मार्च से धर्मशाला में खेला जाएगा। हिटमैन ने हाल ही में अफगानिस्तान के खिलाफ तीन मैचों की टी20 सीरीज से इस प्रारूप में वापसी की थी। शुरुआती दो मैचों में विफल रहने के बाद उन्होंने तीसरे टी20 में जबरदस्त वापसी की थी और शानदार शतक जड़ा था। अब उनकी नजर इंग्लैंड के खिलाफ टेस्ट सीरीज में कमाल करने की होगी। रोहित का इंग्लैंड के खिलाफ शानदार रिकॉर्ड रहा है। उन्होंने इस टीम के खिलाफ नौ टेस्ट की 17 पारियों में 49.80 की औसत से 747 रन बनाए हैं। इनमें दो शतक और तीन अर्धशतक शामिल हैं। उनका सर्वश्रेष्ठ स्कोर 161 रन है।

अश्विन सीरीज में 13 विकेट लेते ही एशिया में भी 400 विकेट पूरे कर लेंगे

रविचंद्रन अश्विन टेस्ट में 500 विकेट पूरे करने से महज 10 विकेट दूर हैं। वह 95 टेस्ट खेल चुके हैं और इंग्लैंड के खिलाफ 25 जनवरी से शुरू हो रही 5 मैचों की सीरीज में 100वां टेस्ट खेल सकते हैं। अश्विन सीरीज में 13 विकेट लेते ही एशिया में भी 400 विकेट पूरे कर लेंगे। मौजूदा रिपर्स में ऑस्ट्रेलिया के नाथन लायन ही अश्विन से ज्यादा टेस्ट विकेट ले सके हैं लेकिन वह एक विकेट लेने के लिए 63 गेंदें फेंकते हैं। जबकि अश्विन हर 51वीं बॉल पर ही विकेट झटक लेते हैं। जो उनसे ज्यादा टेस्ट विकेट लेने वाले 8 बॉलर्स से बेहतर है।

जेम्स एंडरसन भी इस सीरीज के लिए जमकर परीना बहा रहे हैं

दूसरी तरफ इंग्लैंड के अनुभवी तेज गेंदबाज जेम्स एंडरसन भी इस सीरीज के लिए जमकर परीना बहा रहे हैं। इसके लिए अपने बॉलिंग रन-अप में थोड़ा बदलाव कर रहे हैं। पूर्व तेज गेंदबाज डेरेन गॉफ ने कहा है कि जेम्स एंडरसन का नया रन-अप अपना लंबे प्रारूप के प्रति उनके मजबूत समर्पण को दर्शाता है। 41 साल के हो चुके जेम्स एंडरसन ने कहा था कि उन्हें एशज सीरीज के दौरान पिछले साल उम्मीद के मुताबिक रिजल्ट नहीं मिला और इसलिए वह यह सुनिश्चित करने के लिए छोटे-मोटे बदलाव करना चाहते थे कि उन्हें भारत में सफलता मिले।

भारतीय कंडीशन में रोहित का बल्ला और चलता है

भारतीय कंडीशन में तो रोहित का बल्ला और चलता है। उन्होंने भारतीय सरजमीं पर 24 टेस्ट की 36 पारियों में 66.73 की औसत से 2002 रन हैं। इनमें आठ शतक और छह अर्धशतक शामिल हैं। 2021 में इंग्लैंड के भारत दौरे के समय रोहित ने चार टेस्ट की सात पारियों में 57.50 की औसत से 345 रन बनाए थे। इसमें एक शतक और पांच अर्धशतक शामिल हैं।

747 161 रन बनाए हैं रोहित ने इंग्लैंड के खिलाफ नौ टेस्ट में रन सर्वश्रेष्ठ टेस्ट स्कोर रोहित का इंग्लैंड के खिलाफ

हो सकती है पीबीएल की वापसी : बीएआई नयी दिल्ली।



कोविड-19 महामारी के प्रकोप के बाद पिछले तीन साल से बंद प्रीमियर बैडमिंटन लीग (पीबीएल) को इस साल के अंत या 2025 की शुरुआत में फिर शुरू किया जा सकता है। भारतीय बैडमिंटन संघ (बीएआई) के सचिव संजय मिश्रा ने यह खुलासा किया। मिश्रा ने कहा कि बीएआई कुछ आंतरिक मसलों को सुलझाने का प्रयास कर रहा है जो टूर्नामेंट की वापसी में आड़े आ रहे हैं। मिश्रा ने कहा कि बैडमिंटन लीग हमारे खिलाड़ियों के लिए महत्वपूर्ण है। 2020 में महामारी के बाद से इसका आयोजन नहीं हो पाया है। कुछ आंतरिक मसले भी हैं लेकिन उन्हें जल्द सुलझा लिया जाएगा। उन्होंने कहा कि हमने आयोजकों से बात की है और उन्हें एक या दो महीने में संपर्क करने को कहा है। इसलिए मुझे उम्मीद है कि इस साल के अंत या अगले साल की शुरुआत में हम प्रतियोगिता को मेजबानी कर पाएंगे। 'स्पॉटर्जलाइव' द्वारा आयोजित पीबीएल देश की शीर्ष बैडमिंटन लीग में ये एक के रूप में उभरी थी।

पाकिस्तान हॉकी टीम ओलंपिक में क्वालीफाई करने में रही विफल

एजेंसी। कराची

पाकिस्तान की पुरुष हॉकी टीम ओमान में एफआईएफ ओलंपिक क्वालीफायर के तीसरे स्थान के लिए खेले गए मैच में न्यूजीलैंड से 2-3 से हार कर पेरिस खेलों में जगह बनाने की दौड़ से बाहर हो गयी।

अतीत में हॉकी की सर्वश्रेष्ठ टीमों में शामिल रहे पाकिस्तान की इस हार को देश के पूर्व दिग्गज खिलाड़ियों ने निराशाजनक करार दिया। इस ओलंपिक क्वालीफायर से शीर्ष तीन टीमों को ओलंपिक की टिकट मिली। टूर्नामेंट के सेमीफाइनल में जर्मनी से 0-4 से हारने के बाद, पाकिस्तान रविवार को तीसरे स्थान के मैच में न्यूजीलैंड से हार गया, जिससे इस साल के पेरिस ओलंपिक में जगह बनाने की उनकी संभावनाएं समाप्त हो गईं। पाकिस्तान की टीम को पिछले बार 2012 में ओलंपिक में भाग लेने का मौका मिला था। टीम

भारत के सामने सीरिया को हराने की चुनौती

एजेंसी। कराची

अल खोर (कतर)। भारतीय टीम एफएसी एशियाई कप फुटबॉल के ग्रुप चरण में शुरुआती दो मैचों में हार का सामना करने के बाद मंगलवार को जगह बनाने के लिए अपना तीसरा मैच खेलेगी। इस मैच में सीरिया को हराने की चुनौती होगी। भारतीय टीम को पिछले साल एशियाई कप फुटबॉल में उतरीगी तो टूर्नामेंट के नॉकआउट चरण में जगह बनाने की अपनी थुंधली उम्मीदों को कायम रखने के लिए उसे इस मैच को जीतना होगा। ऑस्ट्रेलिया और उज्बेकिस्तान से 0-2 और 0-3 की हार का सामना करने वाली भारतीय टीम महाद्वीप की शीर्ष टीमों को टक्कर देने में नाकाम रही है। सीरिया के खिलाफ जीत सुनिश्चित कर लेना ही भारतीय टीम का लक्ष्य है। सीरिया वर्तमान में फीफा रैंकिंग में भारत (102वें पायदान) से 11 स्थान ऊपर 91वें स्थान पर है। कोच इगोर रिट्मक की टीम के लिए हालांकि जीत असंभव नहीं है क्योंकि उन्होंने अतीत में (2007, 2009 और 2012 के नेहरू कप टूर्नामेंट में) सीरिया पर जीत हासिल की है। दोनों टीमों ने पिछली बार 2019 में इंटरकॉन्टिनेंटल कप में एक-दूसरे का सामना किया था।

मैक्सवेल के बर्ती होने की हो रही जांच

एजेंसी। मेलबर्न

क्रिकेट ऑस्ट्रेलिया (सीए) ने स्टार ऑलराउंडर ग्लेन मैक्सवेल से जुड़ी घटना की जांच शुरू कर दी है, जिन्हें पिछले हफ्ते एडीलेड में देर रात पार्टी करने के बाद अस्पताल ले जाना पड़ा था। सूत्रों के अनुसार मैक्सवेल मदिदा पी रहे थे और ऑस्ट्रेलिया के पूर्व तेज गेंदबाज ब्रेट ली को मौजूदगी वाले बैंड 'सिक्स एंड आउट' का कंसर्ट देख रहे थे जब उनकी तबीयत बिगड़ गई।

सीए ने कहा है कि उसे मैक्सवेल से जुड़ी घटना की जानकारी है। इस ऑलराउंडर ने पिछले साल अक्टूबर-नवंबर में भारत में विश्व कप में ऑस्ट्रेलिया की खिताबी जीत में अहम भूमिका निभाई थी। सीए ने

मुक्केबाजी 29 फरवरी से 12 मार्च तक इटली में होगा मुक्केबाजी का पहला विश्व क्वालीफिकेशन टूर्नामेंट

दीपक व निशांत मुक्केबाजी टूर्नामेंट के लिए टीम में शामिल

एजेंसी। नयी दिल्ली

विश्व चैंपियनशिप के कांस्य पदक विजेता दीपक भोरिया और निशांत देव को भारत की नौ सदस्यीय मुक्केबाजी टीम में जगह मिली है जो 29 फरवरी से 12 मार्च तक इटली के बुस्तो अर्सिजियो में होने वाले पहले क्वालीफिकेशन टूर्नामेंट के साथ वेबिस ओलंपिक क्वांटो हासिल करने की कोशिश करेंगे।

छह बार के एशियाई चैंपियनशिप के पदक विजेता शिव थापा (63.5 किग्रा) और 2022 राष्ट्रमंडल खेलों की कांस्य पदक विजेता जैस्मिन



लंबेरिया (60 किग्रा) को भी भारतीय मुक्केबाजी महासंघ (बीएआई) द्वारा सोमवार को घोषित भारतीय टीम में जगह मिली है। दीपक (51 किग्रा) ने बीएआई की मूल्यांकन प्रक्रिया के



तहत 2019 विश्व चैंपियनशिप के रजत पदक विजेता अमित पंथाल को पछाड़कर टीम में जगह बनाई। दीपक और निशांत (71 किग्रा) के अलावा 2022 विश्व चैंपियनशिप के कांस्य

मिली जगह

- विश्व चैंपियनशिप के कांस्य पदक विजेता हैं दीपक
- एशियाई चैंपियनशिप के पदक विजेता हैं शिव थापा

पदक विजेता मोहम्मद हुसामुद्दीन (57 किग्रा) की टीम में वापसी हुई है। हुसामुद्दीन घुटने की चोट के कारण पिछले साल अधिकतर समय बाहर रहे। युवा महिला विश्व चैंपियन अंकुशिता बोरो (66 किग्रा), गत

राष्ट्रीय चैंपियन लक्ष्य चाहर (80 किग्रा), संजीत कुमार (92 किग्रा), हांगझाउ एशियाई खेलों के कांस्य पदक विजेता नरेंद्र बेरवाल (92 किग्रा से अधिक) को भी टीम में जगह दी गई है। समग्र मूल्यांकन प्रक्रिया के बाद इन खिलाड़ियों का चयन किया गया है। बीएआई महासचिव हेमंत कलित ने कहा कि हमारा लक्ष्य पेरिस ओलंपिक खेलों में भारत के प्रतिनिधित्व को अधिकतम करना है और इसे हासिल करने के लिए हमने पहले विश्व क्वालीफिकेशन टूर्नामेंट के लिए विस्तृत और सतर्क चयन प्रक्रिया अपनाई है।



बयान में कहा है कि क्रिकेट ऑस्ट्रेलिया को सप्ताहांत एडीलेड में ग्लेन मैक्सवेल से जुड़ी घटना की जांच करनी है और आगे की सूचना जानकारी जा रही है। पिछले हफ्ते फाइल में जगह बनाने में असफल होने के

बाद बिग बैश लीग टीम मेलबर्न स्टार्स की कप्तानी छोड़ने वाले मैक्सवेल को दो से छह फरवरी तक वेस्टइंडीज के खिलाफ होने वाली तीन मैचों की एकदिवसीय श्रृंखला के लिए ऑस्ट्रेलिया की 13 सदस्यीय टीम में शामिल नहीं किया गया है। सीए ने कहा कि यह उन्हें एकदिवसीय टीम में जगह नहीं देने से संबंधित नहीं है। यह निर्णय बीबीएल के बाद और उनकी व्यक्तिगत प्रबंधन योजना के आधार पर लिया गया था। मैक्सवेल के टी20 श्रृंखला के लिए वापसी की उम्मीद है। इस समय कोई और टिप्पणी नहीं की जाएगी। मैक्सवेल को कुछ देर रुकने के बाद अस्पताल से छुट्टी दे दी गई और उन्होंने ट्रेनिंग शुरू कर दी है।

ब्रीफ खबरें

हत्या मामले में पति सहित 3 को उम्रकैद
शेखपुरा। पत्नी की निर्मम हत्या के आरोप में शेखपुरा में पति को आजीवन कारावास की सजा सुनाई गई है। जिला न्यायालय में जिला जज दिग्विजय कुमार ने आरोपी पति सहित तीन को उम्रकैद की सजा सुनाई है। सजा मिलने के बाद पति और अन्य लोग कोर्ट परिसर में ही फूट-फूटकर रोने लगे। तीनों आरोपी जिले के चेवड़ा के रहने वाले हैं। अदालत ने पिछले दिनों तीनों को दोषी पाते हुए जेल भेज दिया था। अब सजा के बिंदु पर सुनवाई हुई।

हत्या कर शव को गद्दा में डाला, निकाली हड्डी

मुजफ्फरपुर। मुजफ्फरपुर में दहेज के लिए नवविवाहिता की हत्या कर शव जलाने और शव के बचे अवशेष को गद्दा खोदकर दफनाने का मामला सामने आया है। शिकायत मिलने के बाद पुलिस ने गद्दा खोदकर शव के अवशेष को निकाला। घटना मुजफ्फरपुर के पारु थाना क्षेत्र के गोसाईं टोला गांव की है। बताया जाता है कि तीन महीने पहले ही शादी हुई थी। शादी में बाइक नहीं मिलने से नाराज पति और ससुरालियों ने नवविवाहिता को हत्या कर दी। उसके शव को जलाया और बचे हुए अवशेष को दफन कर दिया। नवविवाहिता जिसकी हत्या कर दी गयी थी उसका नाम रजनी कुमारी बताया जा रहा है।

ठंड से राहत के आसार नहीं, सर्दी करेगी परेशान

पटना। बिहार में सर्दी का सितम जारी है। हिमालय के पश्चिमी इलाके से आ रही सर्द हवा के कारण बिहार में ककरनाली ठंड पड़ रही है। पटना और गया जैसे इलाके में भीषण शीत दिवस दर्ज किया गया। पछुआ हवा के प्रवाह के कारण न्यूनतम तापमान में भी गिरावट देखने को मिली है। मौसम विभाग ने प्रदेश में अगले एक सप्ताह तक कोल्ड डे और भीषण कुहासे का अलर्ट जारी किया हुआ है। आगले दो दिनों में न्यूनतम तापमान 2-3 डिग्री तक और कम होगा और इससे ठंडक और अधिक बढ़ेगी। सोमवार को प्रदेश में पटना समेत दक्षिण बिहार के कई जिलों में बर्फाली हवा चली।

दरभंगा में एमबीए स्टूडेंट्स ने दीपोत्सव मनाकर किया रामलाल का स्मरण

दरभंगा। अयोध्या में रामलाल प्राण प्रतिष्ठा को लेकर दरभंगा जिले में भी जत्रा का माहौल है। स्कूल से लेकर कॉलेज के छात्रों तक हर कोई भक्तिमय में डूबा हुआ है। इसी क्रम में ललित नारायण मिथिला विवि के एमबीए के छात्र-छात्राओं ने भी सोमवार को दीपोत्सव मनाया गया है। मिली जानकारी के अनुसार, छात्रों ने दरभंगा राज परिवार द्वारा स्थापित राम मंदिर में दीपों से सियाराम लिखकर दीपोत्सव मनाया है। इस दौरान सभी सियाराम के धुन पर जमकर झुमे। वहीं, छात्र-छात्राओं द्वारा आयोजित दीपोत्सव में ललित नारायण मिथिला विवि के कुलपति और संस्कृत विवि के कुलपतियों ने भी भाग लेकर सभी का हौसला बढ़ाया। वहीं, दीपोत्सव का नेतृत्व कर रही एमबीए छात्रा शिखा ने कहा कि अयोध्या में हमारे पाहून राम का प्राण प्रतिष्ठा हो गया है। वहीं, हमारी मां सीता का घर मिथिला है। इसीलिए हमलोग यहां पर भी दीपोत्सव मना रहे हैं।



जदयू प्रदेश प्रवक्ता डॉ. सुनील कुमार सिंह ने दिया इस्तीफा, बोले रामजी के आदर्शों का अनुसरण करते हुए मैं इस्तीफा दे रहा हूं

संवाददाता। पटना



राम मंदिर प्राण प्रतिष्ठा से पहले जनता दल यूनाइटेड में भगदड़ मच गई है। जनता दल यूनाइटेड के प्रदेश प्रवक्ता और पटना के मशहूर नेत्र चिकित्सक डॉ. सुनील कुमार सिंह ने भगवान श्री राम का नाम लेकर पार्टी से त्यागपत्र दे दिया। डॉ. सुनील कुमार सिंह ने पार्टी की प्राथमिकता सदस्यता और प्रवक्ता पद से इस्तीफा दे दिया है। इस बात की जानकारी उन्होंने सोशल मीडिया पर पोस्ट करते हुए दिया है। डॉ. सुनील ने अपना इस्तीफा पार्टी के प्रदेश अध्यक्ष को भेज दिया है।

सम्राट चौधरी ने कहा- राममय हो चुके सुनील सिंह

संवाददाता। पटना बिहार बीजेपी के प्रदेश अध्यक्ष सम्राट चौधरी ने सोमवार को पत्रकारों से बातचीत में कहा कि प्रभु श्रीराम आ गए। आज हम सभी मिलकर पूरे भारतवर्ष के लोग स्वागत करते हैं कि श्रीराम फिर से अयोध्या की नगरी में राजा के रूप में स्थापित हो गए हैं। इसी दौरान पत्रकारों के भीषण पर कि सुनील



कुमार सिंह ने जदयू पर आरोप लगाया है कि वहां (जदयू में) सब गैंग हो चुका है। इस पर सम्राट चौधरी ने कहा कि जदयू के प्रवक्ता सुनील सिंह राममय हो चुके हैं। हम तो स्वागत करेंगे कि वो बीजेपी में आ जाएं। बता दें कि सुनील कुमार सिंह जदयू के प्रदेश प्रवक्ता थे। इस्तीफा देने का पत्र सोमवार को सामने आया है, हालांकि पत्र पर सात दिवस की ही तारीख है।

अकिंचन भी उन प्रभु श्री राम के समक्ष नतमस्तक हूं। आज के पवन दिन प्रभु श्री राम जी के आदर्शों का अनुसरण करते हुए प्रभु श्री राम जी के आदेश से मैं अपनी जनता दल यूनाइटेड की प्राथमिक सदस्यता एवं प्रवक्ता पद से त्यागपत्र को स्वयंजनिक करता हूं। उन्होंने अपने त्याग पत्र में लिखा है कि- मैं डॉक्टर सुनील कुमार सिंह अपने व्यक्तिगत कारण से पार्टी की प्राथमिक सदस्यता के साथ प्रदेश

प्रवक्ता के पद से इस्तीफा देता हूं। पार्टी के सर्वमान्य नेता मुख्यमंत्री बिहार नीतीश कुमार, बिहार प्रदेश अध्यक्ष उमेश सिंह कुशावाहा, पूर्व राष्ट्रीय अध्यक्ष आरसीपी सिंह, पूर्व बिहार प्रदेश अध्यक्ष वशिष्ठ नारायण सिंह (दादा) के मार्गदर्शन में काम करने का और बहुत कुछ सीखने का मौका मिला। कांविड-19 जैसे विषम काल के समय चिकित्सा प्रकोष्ठ के अध्यक्ष होने के नाते पार्टी के वैनर तले समाज सेवा करने का

मौका मिला। टीकाकरण शिविर, जागरूकता अभियान, निःशुल्क टेली कंसल्टेशन, बेविनार, जागरूकता रथ सहित अनेकों काम किया, जिससे राज्य की जनता को लाभ मिला। पार्टी के वैनर तले इस पुनीत कार्य को हम कभी भूल नहीं सकते। पार्टी के सभी प्रवक्तान्गण, नेता और कार्यकर्ता का प्यार और साथ देने के लिए शुक्रिया। पार्टी के विभिन्न पदों पर रहकर काम किया, मेरे लिए सुखद अनुभव रहा।

कारोबार

2021 में सोनी पिक्चर्स नेटवर्क्स इंडिया ने जी के साथ की थी मर्जर डील साइन मर्जर नहीं होने से हम निराश हैं : सोनी

भाषा। नयी दिल्ली

जी एंटरटेनमेंट एंटरप्राइजेज (जेडईईएल) के साथ जापान की सोनी ग्रुप कॉर्पोरेशन की डील रद्द हो गई है। हालांकि इस डील को लेकर काफी उम्मीदें की गई थीं। 2021 में सोनी पिक्चर्स नेटवर्क्स इंडिया (अब कल्वर मैक्स एंटरटेनमेंट लिमिटेड) ने जी के साथ मर्जर डील साइन की थी। सोनी ग्रुप ने मर्जर प्रोसेस खत्म करने के लिए टर्मिनेशन लेटर भेज दिया है। स्टॉक एक्सचेंज फाइलिंग में जी एंटरटेनमेंट ने बताया कि कल्वर मैक्स और बांग्ला एंटरटेनमेंट प्राइवेट लिमिटेड ने एग्रीमेंट को टर्मिनेट कर दिया और जी से शर्तों के कथित उल्लंघन के कारण 90 मिलियन डालर यानी करीब 748 करोड़ रुपये की टर्मिनेशन फीस मांगी है।



फाइलिंग में जी ने सोनी के दावों को खारिज करते हुए ये भी बताया कि उसने लेटर के रिस्वा होने के बाद बोर्ड मीटिंग की है। कंपनी का बोर्ड ऑफ डायरेक्टर्स सभी उपलब्ध विकल्पों का मूल्यांकन कर रहा है। जी ने कहा कि वह सोनी के खिलाफ भी 135 करोड़ रुपये हैं। बयान के अनुसार, संदीप लालिया को भारत का मुख्य कार्यकारी अधिकारी और लॉकडन एशिया नेतृत्व दल का सदस्य नियुक्त किया गया है।

2 साल तक चले नेगोशिएशन के बाद मर्जर नहीं होने से हम बेहद निराश हैं। हम इस फास्ट प्रोसेंग मार्केट में अपनी उपस्थिति बढ़ाने और दर्शकों को वर्ल्ड क्लास एंटरटेनमेंट देने के लिए कामिटेड हैं। ब्लूमबर्ग की रिपोर्ट के अनुसार 2021 में जब एग्रीमेंट साइन किया गया था, तब यह तय हुआ था कि पुनीत गोयनका मर्जर के बाद वनी इस नई कंपनी को लीड करेंगे। लेकिन बाद में नित्यामक जांच के कारण सोनी नहीं चाहता था कि वो गोयनका सीईओ बनें। सूत्रों के अनुसार सोनी ग्रुप पुनीत गोयनका को मर्जर के बाद वजूद में आने वाली कंपनी का नेतृत्व करने देने के पक्ष में नहीं था।

सोनी ग्रुप का कहना था कि पुनीत गोयनका सेबी की जांच का सामना कर रहे हैं और उन पर कई तरह की पाबंदियां लगी हुई हैं। वहीं, जी एंटरटेनमेंट इस बात पर जोर दे रहा था कि साल 2021 के मर्जर समझौते के अनुसार गोयनका नई इकाई का नेतृत्व करेंगे। बाजार नियामक सेबी द्वारा गोयनका को कोष दुरुपयोग मामले में किसी भी कंपनी में प्रबंधकीय पद संभालने से रोक दिए जाने के बाद सोनी ग्रुप ने सवाल उठाए थे। हालांकि गोयनका को इस मामले में प्रतिभूति अपीलवी न्यायाधिकरण से राहत मिल गई है लेकिन दोनों पक्ष किसी सहमति पर नहीं पहुंच पाए हैं।

लॉकडन ने भारतीय बाजार में किया प्रवेश

नयी दिल्ली। अमेरिका स्थित स्वतंत्र बीमा ब्रोकरेज कंपनी लॉकडन ने भारतीय बाजार में प्रवेश की सोमवार को घोषणा की। कंपनी ने एक बयान में कहा कि लॉकडन के भारत में प्रवेश के लिए नियामक की मंजूरी की आवश्यकता होगी। कंपनी भारत में जोखिम संबंधी परामर्श और प्रबंधन सेवाओं की बढ़ती मांग को पूरा करेगी। लॉकडन के दुनियाभर में 135 कार्यालय हैं। बयान के अनुसार, संदीप लालिया को भारत का मुख्य कार्यकारी अधिकारी और लॉकडन एशिया नेतृत्व दल का सदस्य नियुक्त किया गया है।

60% हिस्सेदारी का करेगी अधिग्रहण

नयी दिल्ली। विकास लाइफ केयर लिमिटेड (वीएलएल) दुबई स्थित स्काई 2.0 क्लब में 7.9 करोड़ अमेरिकी डॉलर (करीब 650 करोड़ रुपये) में 60 प्रतिशत हिस्सेदारी का अधिग्रहण करेगी। वीएलएल ने शेयर बाजार को दी जानकारी में बताया कि अधिग्रहण प्रक्रिया चालू वित्त वर्ष 2023-24 में पूरी की जाएगी। कंपनी ने कहा, यह अधिग्रहण विकास लाइफ केयर तथा होल्डिंग कंपनी ब्लू स्काई इवेंट हॉल एफजेड-एलएसी (दुबई) के बीच शेयर अदला-बदली सौदा है। यह स्काई 2.0 क्लब व्यवसाय में 60 प्रतिशत हिस्सेदारी और उद्यम से संबंधित व्यवसाय खंड में सभी भविष्य के व्यावसायिक उद्यम के अधिग्रहण के लिए किया गया है।

डील रद्द

● सोनी एनपी सिंह को सीईओ बनाना चाहता था

● पुनीत गोयनका जी के फाउंडर सुभाष चंद्रा के बेटे हैं

जीटीआरआई की एक रिपोर्ट में सोमवार को यह बात कही गई

सरकार बजट में आयात शुल्क में कटौती न करे

नवाने में इस्तेमाल होने वाले घटकों पर आयात शुल्क में कटौती नहीं की जानी चाहिए। वित्त मंत्री सीतारमण एक फरवरी को 2024-25 का अंतरिम बजट पेश करेगी। जीटीआरआई के सह-संस्थापक अजय श्रीवास्तव ने कहा, कंपनियां इलेक्ट्रॉनिक वस्तुओं के निर्माण और निर्यात के लिए आवश्यक कच्चे माल या पूंजीगत सामान शुल्क-मुक्त आयात कर सकती हैं। ये एडवांस ऑथराइजेशन, एक्सपोर्ट प्रमोशन केफिटल गुड्स जैसी योजनाओं और विशेष आर्थिक क्षेत्रों (एसईजेड) या 100 प्रतिशत निर्यात उन्मुख इकाइयों में संचालन के जरिए मुमुकिन हो पाया है। इसके अतिरिक्त कंपनियों स्थानीयकरण आवश्यकताओं के

बिना शुल्क-मुक्त आयात के लिए सीमा शुल्क बॉन्ड योजना का इस्तेमाल कर सकती हैं। जीटीआरआई ने रिपोर्ट में कहा, भारत का स्मार्टफोन उद्योग 2022 में 7.2 अरब अमेरिकी डॉलर से बढ़कर 2023 में 13.9 अरब अमेरिकी डॉलर तक पहुंचने के साथ पीएलआई (उत्पादन से जुड़े प्रोत्साहन) योजना तहत सबसे बेहतर करने वाला क्षेत्र बन गया है। भारत में बचे जाने वाले 98 प्रतिशत से अधिक स्मार्टफोन स्थानीय स्तर पर बनाए जाते हैं। रिपोर्ट में कहा गया कि भारत के स्मार्टफोन विनिर्माण क्षेत्र की वृद्धि और गहराई को बनाए रखने के लिए मौजूदा आयात शुल्क को बनाए रखना महत्वपूर्ण है।

आओ जानें

बिहार : सामान्य ज्ञान

1. बिहार में कुल कितने प्रमंडल हैं? - 9
2. बिहार में कुल जनसंख्या का कितना भाग कार्यशील है? - एक-तिहाई
3. बिहार में खिलजी वंश के समय के कुछ सिक्के किस स्थान से मिले हैं? - शाहपुर (भोजपुर)
4. बिहार में नालंदा विश्वविद्यालय की स्थापना किस सम्राट के प्रयासों से हुई थी? - कुमारगुप्त प्रथम
5. बिहार में प्रथम बौद्ध संगीति का आयोजन कहाँ हुआ था? - राजगृह
6. बिहार में बुद्ध की सबसे प्राचीनतम मूर्ति कहाँ से मिली है? - बोधगया
7. बिहार में भारत की कुल जनसंख्या का कितना प्रतिशत निवास करता है? - 8.07 प्रतिशत
8. बिहार में मानसून का प्रवेश कब होता है? - 9-10 जून
9. बिहार में वर्तमान में 38 जिले हैं।
10. झारखंड राज्य बनने से पहले बिहार में कितने जिले थे? - 54
10. बिहार में सर्वप्रथम आनेवाला विदेशी यात्री कौन था? - मेगस्थनीज
11. बिहार में सर्वाधिक साक्षरता किसकी है? - नगरीय पुरुष
12. बिहार राज्य का सर्वाधिक ऊँचा स्थान कौनसा है? - कैमूर की पहाड़ी
13. बिहार राज्य की उत्तर से दक्षिण की अधिकतम लंबाई कितनी है? - 362 कि.मी.

मंत्री तेजप्रताप यादव की सलाह अंधभक्त राम को लाने से पहले अपने अंदर के रावण को निकालें

संवाददाता। पटना



अयोध्या के राम मंदिर में सोमवार को राम लला का प्राण प्रतिष्ठा समारोह है। इसको लेकर विपक्षी दलों के नेता लगातार बीजेपी पर हमलावर हो रहे हैं। इसी क्रम में मंत्री तेजप्रताप यादव ने तंज कसते हुए लोगों से अपने अंदर के रावण को बाहर निकालने का आग्रह किया। उन्होंने एक्स पर पोस्ट किया कि राम तो सबके मन में हैं। अंधभक्त राम को लाने से पहले अपने अंदर के रावण को बाहर निकालें। क्योंकि राम के लोग कभी भेदभाव नहीं करते। सबसे पहले महिलाओं के खिलाफ अत्याचार बंद होना चाहिए। साथ ही गरीबी और भूख जैसे रावण को कैसे खत्म करना है, इस पर विचार करना चाहिए। राम को लाना है तो अपने बुरे विचारों को बाहर निकालिये और देश को प्रेम सद्भाव व खुशहाली के रास्ते पर लेके चलिये। बता दें कि राजद को कोई भी नेता अयोध्या में प्राण प्रतिष्ठा समारोह में शामिल नहीं हो रहे हैं।

अनिता देवी (48) के रूप में हुई हैं। मृतका के पुत्र ने नीतीश ने बताया कि उसके आंगन में पट्टीदार शिव कुमार महतो, रामबहादुर महतो एवं और मां के साथ मारपीट करते हुए जमीन का कागज मांगने लगे। देखते ही देखते सभी लोग बांस और पाइप से मां को मारने लगे। जब वह हमलावरों से मां को बचाने आया तो उन्होंने उसके साथ भी मारपीट करने लगे। मारपीट के दौरान दो लोग उसकी मां का गला भी दबा रहे थे। सभी उसे जान से मार देने की बात

जमीन विवाद में महिला की पीटकर हत्या

संवाददाता। दरभंगा

दरभंगा के हायाघाट थाना क्षेत्र के नैयाम गांव में जमीन विवाद में हुई मारपीट के दौरान महिला की हत्या कर दी गयी। अंधभक्त राम को लाने से पहले अपने अंदर के रावण को निकालें। क्योंकि राम के लोग कभी भेदभाव नहीं करते। सबसे पहले महिलाओं के खिलाफ अत्याचार बंद होना चाहिए। साथ ही गरीबी और भूख जैसे रावण को कैसे खत्म करना है, इस पर विचार करना चाहिए। राम को लाना है तो अपने बुरे विचारों को बाहर निकालिये और देश को प्रेम सद्भाव व खुशहाली के रास्ते पर लेके चलिये। बता दें कि राजद को कोई भी नेता अयोध्या में प्राण प्रतिष्ठा समारोह में शामिल नहीं हो रहे हैं।

कहने लगे। उसकी मां जब बेहोश हो गयी तो उसने पुलिस को फोन किया। पुलिस भी फौरन घटनास्थल पर पहुंचकर उसकी मां को इलाज के लिए पीएचसी ले आयी लेकिन तब तक उसकी मौत हो चुकी थी। मृतक महिला के पति दिल्ली में रहते हैं। घटना की गंभीरता को देखते हुए सदर एसडीपीओ अमित कुमार ने घटनास्थल पर पहुंचकर तहकीकात करते हुए मृत महिला के पुत्र से भी घटना की जानकारी ली। नीतीश के अनुसार, उसके पिता रोजगार के लिए दिल्ली में रहते हैं।

रिलायंस अपने परिसर में स्थित मंदिरों में करेगी पूजा

एजेंसी। नयी दिल्ली

रिलायंस इंडस्ट्रीज ने राम मंदिर प्राण प्रतिष्ठा समारोह के महेनजर अपने कार्यालयों में छुट्टी, परिसर स्थित मंदिरों में विशेष पूजा, जियो संबद्ध संघटियों पर समारोह का सीधा प्रसारण और अपनी खुदरा दुकानों में सभी आंगतुकों को दिये बॉटने की व्यवस्था की है। अयोध्या में राम मंदिर प्राण प्रतिष्ठा समारोह सोमवार को आयोजित हुआ है।



मुकेश अंबानी परिवार के सदस्य इस कार्यक्रम व्यक्तित्व रूप से शामिल होने अयोध्या पहुंचे। रिलायंस भारत के पहले निजी संगठनों में से एक था जिसने चार लाख से अधिक कर्मचारियों को इस अवसर का जश्न मनाने के लिए छुट्टी की घोषणा की थी। सूत्रों ने बताया कि देश भर में रिलायंस परिसर के विभिन्न मंदिर सोमवार को विशेष पूजा के साथ इस अवसर का जश्न मनाएंगे। इनमें मुंबई, जामनगर, दहेज, नागोथिया, हजीरा, सिलवास, हलोल, होशियारपुर, नागपुर, शहडोल, काकीनाडा और कई अन्य स्थानों पर स्थित रिलायंस सुविधाओं के मंदिर शामिल हैं। इसके अलावा रिलायंस जियो और रिलायंस रिटेल

ने राम भक्तों तथा तीर्थयात्रियों के लिए कई विशेष सेवाएं शुरू की हैं। सूत्रों ने बताया कि समूह की दूरसंचार शाखा एशिया ने अयोध्या में अपने टूटी और स्टैंडअलोन 5जी नेटवर्क का 'अपग्रेड' किया है। उन्नत व निबंध नेटवर्क के लिए शहर भर में अतिरिक्त टावर स्थापित किए हैं। उन्होंने बताया कि राम मंदिर प्राण प्रतिष्ठा समारोह का दूरदर्शन के सहयोग से जियो टीवी, जियो टीवी और जियो न्यूज पर सीधा प्रसारण किया जाएगा। रिलायंस रिटेल पूरे अयोध्या में महत्वपूर्ण स्थानों पर विशेष रूप से स्थापित 'कियोस्क' किए हैं जिससे आंगतुक्त, तीर्थयात्री और अन्य यात्री पानी पी सकते हैं। मुख्य मार्ग पर भित्तिचित्र लगाए गए हैं।

अलकली केमिकल्स ने परिचालन शुरू किया

एजेंसी। चेन्नई

तृतीकोरिन अलकली केमिकल्स एंड फर्टिलाइजर्स लिमिटेड ने तमिलनाडु स्थित अपने कारखाने में परिचालन फिर से शुरू कर दिया है। इसे दिसंबर 2023 में विनाशकारी बारिश के बाद बंद कर दिया गया था। कंपनी सोडा ऐश और अमोनियम क्लोराइड उर्वरक का उत्पादन करती है। दिसंबर 2023 में देश के दक्षिणी हिस्सों में हुई भारी बारिश के कारण तृतीकोरिन संयंत्र में काम बंद करना पड़ा था। कंपनी ने सोमवार को शेयर बाजारों को बताया, कारखाने में सामान्य स्थिति बहाल हो गई है और 21 जनवरी, रविवार दोपहर से संयंत्र में परिचालन सुचारु रूप से शुरू कर

दिया गया है। वर्ष 1981 में स्थापित तृतीकोरिन संयंत्र दक्षिण भारत में सोडा ऐश का उत्पादन करने वाली एक मात्र इकाई है। कंपनी पर्यावरण के अनुकूल दोहरी प्रक्रिया को अपनाते हुए कारखाने में अमोनियम क्लोराइड उर्वरक का सह-उत्पादन करती है।



अयोध्या के श्रीराम मंदिर में रामलला के प्राण प्रतिष्ठा समारोह में सोमवार को देश भर से गणमान्य लोग, अभिनेता, साधु-संत और आम लोग पहुंचे. सभी समारोह के दौरान भक्तिमय माहौल में रमे नजर आए. सभी ने कई बार जयकारे लगा. कई सेलिब्रिटी काफी भावुक भी नजर आए. फोटो : पीटीआई

ब्रीफ खबरें

शाह ने दिल्ली के मंदिरों में देखा सीधा प्रसारण

नयी दिल्ली। भाजपा के अध्यक्ष जेपी नड्डा और केंद्रीय गृह मंत्री अमित शाह समेत पार्टी के कई अन्य वरिष्ठ नेताओं ने सोमवार को राष्ट्रीय राजधानी के मंदिरों में अयोध्या में राम मंदिर में प्राण-प्रतिष्ठा समारोह का सीधा प्रसारण देखा और यहां आयोजित कार्यक्रमों में भाग लिया. भाजपा की दिल्ली इकाई के अध्यक्ष वीरेंद्र सचदेवा और पार्टी के अन्य नेता झंडेवाला मंदिर में नड्डा के साथ मौजूद रहे.

दोनेत्स्क में हमले में 27 लोग मारे गए

कोव। रूस के कब्जे वाले शहर दोनेत्स्क के बाहरी इलाके में एक बाजार में रविवार को यूक्रेन की गोलाबारी में कम से कम 27 लोग मारे गए और 25 घायल हो गए. मास्को के अधिकारियों ने यह जानकारी दी. स्थानीय नेता डेनिस पुश्लिन ने बताया कि उपनगर टेकस्टिल्लाचिक में घायल हुए लोगों में दो बच्चे भी शामिल हैं. कोव में यूक्रेनी अधिकारियों ने घटना पर कोई टिप्पणी नहीं की है व ना ही इन दावों को सत्यापित किया गया.

युनान प्रांत में भूस्खलन में 47 लोग दबे

बीजिंग। दक्षिण पश्चिम चीन के युनान प्रांत में सोमवार को तड़के भूस्खलन में कम से कम 47 लोग दब गए. सरकारी समाचार एजेंसी 'शिन्हुआ' की खबर के अनुसार, यह हादसा बीजिंग के समयानुसार सुबह पांच बजे कर 51 मिनट पर झाओतोंग शहर के लियान्गशुई गांव में हुआ. दमकल के 33 वाहनों और 10 लोडिंग मशीन के साथ 200 से अधिक बचावकर्मियों को लापता लोगों की तलाश में लगाया गया है.

प्राण प्रतिष्ठा के बाद प्रधानमंत्री ने अयोध्या में आए अतिथियों को किया संबोधित यही समय है, सही समय है : मोदी

22 जनवरी 2024 एक नये कालचक्र का उद्गम : पीएम

भाषा। अयोध्या

अयोध्या में सोमवार को राम मंदिर में श्री रामलला के नवीन विग्रह की प्राण-प्रतिष्ठा के बाद 'सियावर रामचंद्र की जय' और 'जय श्री राम' के उद्घोष के साथ प्रधानमंत्री नरेंद्र मोदी ने कहा कि 22 जनवरी 2024 का यह सूरज एक अद्भुत आभा लेकर आया है और यह एक नए कालचक्र का उद्गम है. प्रधानमंत्री ने कहा, हमारे रामलला अब टेट में नहीं रहेंगे. हमारे रामलला अब इस दिव्य मंदिर में रहेंगे. आज हमारे राम आ गए हैं. मेरा पक्का विश्वास और अपार श्रद्धा है कि जो घटित हुआ है, इसकी अनुभूति देश के, विश्व के कोने-कोने में रामभक्तों को हो रही होगी. 22 जनवरी 2024 का ये सूरज एक अद्भुत आभा लेकर आया है और ये कैलेंडर पर लिखी एक तारीख नहीं बल्कि एक नए कालचक्र का उद्गम है. ये क्षण अलौकिक है, ये पल परिव्रतम है. प्रधानमंत्री मोदी ने कहा, आज मैं प्रभु श्री राम से क्षमा याचना भी करता हूँ, हमारे पुरुषार्थ में कुछ तो कमी रह गई होगी, हमारी तपस्या में कुछ कमी रही होगी कि हम इतने सदियों तक मंदिर निर्माण नहीं कर पाए... आज वह कमी पूरी हुई.

रामलला के साथ भारत का स्व लौटकर आया है

अयोध्या (उप्र)। आरएसएस के सरसंघचालक मोहन भागवत ने सोमवार को भगवान राम के बाल स्वरूप के विग्रह की प्राण प्रतिष्ठा के बाद कहा कि आज अयोध्या में रामलला के साथ भारत का 'स्व' भी लौटकर आया है. अयोध्या में श्री रामलला के नवीन विग्रह की प्राण-प्रतिष्ठा के बाद यहां आयोजित समारोह को संबोधित करते हुए मोहन भागवत ने कहा- आज का आमंत्रण शब्दों में वर्णनीय है. आज अयोध्या में रामलला के साथ भारत का 'स्व' लौटकर आया है. संपूर्ण विश्व को त्रासदी से राहत देने वाला एक नया भारत खड़ा होकर रहेगा.

रामलला की प्राण प्रतिष्ठा राष्ट्रीय गौरव का ऐतिहासिक अवसर : योगी

अयोध्या (उप्र)। उत्तर प्रदेश के मुख्यमंत्री योगी आदित्यनाथ ने अयोध्या स्थित राम मंदिर में 'श्री राम लला' की प्राण प्रतिष्ठा को राष्ट्रीय गौरव का ऐतिहासिक अवसर और राम मंदिर को 'राष्ट्र मंदिर' बताते हुए कहा कि अवधपुरी में रामलला का विराजना रामराज्य की स्थापना की उद्घोषणा भी है. मुख्यमंत्री ने प्रधानमंत्री नरेंद्र मोदी द्वारा राम मंदिर में भगवान राम के बाल स्वरूप के विग्रह की प्राण प्रतिष्ठा किए जाने के बाद उपस्थित जन समूह को संबोधित करते हुए कहा, श्री राम जन्मभूमि मंदिर की स्थापना भारत के सांस्कृतिक पुनर्जागरण का आध्यात्मिक अनुष्ठान है. यह राष्ट्र मंदिर है. निरसंदेह श्री राम लला के विग्रह की प्राण प्रतिष्ठा राष्ट्रीय गौरव का एक ऐतिहासिक अवसर है. निश्चित रहिए, प्रभु राम की कृपा से अब कोई अयोध्या की परिक्रमा में बाधा नहीं बन पाएगा.

पीएम ने 'जटायु' की मूर्ति का अनावरण किया

अयोध्या। प्रधानमंत्री नरेंद्र मोदी ने सोमवार को अयोध्या में राम मंदिर परिसर में कुबेर टीला पहुंचकर शिव मंदिर में भगवान शिव की पूजा की और जटायु की मूर्ति का अनावरण किया. प्रधानमंत्री ने शिवलिंग का जलाभिषेक किया और मंदिर की परिक्रमा भी की. राम मंदिर का निर्माण करा रहे श्री राम जन्मभूमि तीर्थ क्षेत्र ट्रस्ट द्वारा राम जन्मभूमि परिसर में कुबेर टीला पर स्थित प्राचीन शिव मंदिर का भी जीर्णोद्धार कराया जा रहा है. बाद में प्रधानमंत्री ने राम मंदिर के परिसर में 'जटायु' की एक मूर्ति का अनावरण किया. उन्होंने अयोध्या में राम मंदिर के निर्माण में शामिल श्रमिकों पर फूलों की वर्षा की.

देश का सबसे बड़ा पर्यटक केंद्र होगा अयोध्या

नयी दिल्ली। अयोध्या में राम मंदिर के भव्य उद्घाटन से शहर में प्रति वर्ष कम-से-कम पांच करोड़ पर्यटकों के आने की संभावना है. यह स्वर्ण मंदिर और तिरुपति मंदिर में जाने वाले श्रद्धालुओं से कहीं अधिक है. ब्रोकरेज फर्म जेफरीज ने बताया है कि हवाई अड्डे जैसे बुनियादी ढांचे पर बड़े पैमाने पर खर्च करने से उत्तर प्रदेश का यह शहर एक बड़े पर्यटन केंद्र के रूप में विकसित हो जाएगा. एक नए हवाई अड्डे, विस्तारित रेलवे स्टेशन, आवासीय योजनाओं और सड़क संपर्क के साथ नए हॉटलों के चलते यहां प्रति वर्ष पांच करोड़ से अधिक पर्यटक आ सकते हैं.

प्राण प्रतिष्ठा समारोह में पहुंचे सितारे

नयी दिल्ली। अमिताभ बच्चन, चिरंजीवी व आलिया भट्ट-रणवीर कपूर और विक्की कोशल-कैटरिना कैफ सहित भारतीय सिनेमा के कई सितारे सोमवार को राम मंदिर में भगवान राम के बाल स्वरूप के विग्रह की प्राण प्रतिष्ठा संबंधी समारोह में शामिल होने के लिए अयोध्या पहुंचे. फिल्म निर्माता रोहित शेट्टी, राजकुमार हिरानी, अभिनेता आयुष्मान खुराना, माधुरी दीक्षित नेने व उनके पति श्रीराम लेशराम, आदिनाथ मंगेशकर, अनु मलिक और सौ नू निगम रविवार को ही अयोध्या पहुंच गए थे. अमिताभ बच्चन सोमवार को अपने बेटे व अभिनेता अभिषेक बच्चन के साथ मुंबई से अयोध्या के लिए रवाना हुए. कार्यक्रम स्थल पर बच्चन परिवार ने भाजपा के सांसद रविशंकर प्रसाद तथा उद्योगपति अनिल अंबानी से भी मुलाकात की. अभिनेता चिरंजीवी के साथ उनकी पत्नी सुरेशा और बेटे व अभिनेता राम चरण भी थे. अभिनेता अक्षय कुमार और टाइगर श्राफ ने वीडियो संदेश दिया.

श्रीश्री शंकर देव सत्र मंदिर जाने से रोका, तो धरने पर बैठे राहुल

एजेंसी। नगांव (असम) राहुल धरने पर बैठ गए. राहुल गांधी ने असम के नगांव स्थित मंदिर में जाने से रोके जाने पर नाराजगी जाहिर करते हुए अधिकारियों से पूछा कि 'क्या अब यह प्रधानमंत्री मोदी तय करेंगे कि मंदिर में कौन जाएगा. हम कोई समस्या पैदा नहीं करना चाहते.

ममता ने सर्वधर्म रैली निकाली

भाषा। कोलकाता अयोध्या के राम मंदिर में रामलला की प्राण प्रतिष्ठा समारोह के दिन सोमवार को पश्चिम बंगाल के मुख्यमंत्री ममता बनर्जी यहां मंदिर, मस्जिद, गिरिजाघर और गुरुद्वारा जैसे विभिन्न धर्मों के उपासना स्थलों पर गयीं व सर्वधर्म रैली की अगुवाई करते हुए धार्मिक सद्भाव के लिए सांकेतिक यात्रा की. विभिन्न धर्मों के धार्मिक नेताओं और राज्य में सत्तारूढ़ टीएमसी के प्रमुख सदस्यों के साथ पार्टी सुभोमो ममता बनर्जी ने यहां हाजरा मोड़ से 'संगति मार्च' शुरू किया. उनके साथ उनके भतीजे एवं पार्टी महासचिव अभिषेक बनर्जी भी थे. रैली शुरू करने से पहले, ममता ने दक्षिण कोलकाता में ऐतिहासिक कालीघाट मंदिर में पूजा-अर्चना के साथ अपने दिन की शुरुआत की. उसके बाद हाजरा मोड़ से सर्वधर्म सद्भाव रैली प्रारंभ हुई, जो पार्क सर्कस मैदान की ओर गयी.

रांची में कार चलाना सीखें आरंभिक से उच्चत स्तर तक

आरंभिक से उच्चत स्तर तक

कोर्स फीस ₹6500 से शुरू

अध्यक्ष अशोक कुमार टोड

जेट नं. 5 के सलमान, रांची

मौ. 9431905671

मार्केटिंग मैनेजर की पढ़ाई कर बना सकते हैं अपना कैरियर

एजुकेशन रिपोर्टर। मार्केटिंग मैनेजर, कंपनी की बाजार रिसर्च टीम के साथ और प्रोडक्ट डेवलपमेंट के लिए एंजॉयड मैनेजर के साथ कंपनी की भविष्य की मार्केटिंग प्लानिंग के डिजाइन और कार्यान्वयन के लिए जिम्मेदार होता है. आदर्श रूप से इस नौकरी की भूमिका के लिए लंबे समय तक काम करने और मार्केटिंग के क्षेत्र में कई वर्षों के कार्य अनुभव की आवश्यकता होती है, लेकिन मार्केटिंग मैनेजरों की मांग अधिक होती है. बहुत से मार्केटिंग मैनेजर की नौकरियों में भी काम से संबंधित प्रश्नों के लिए यात्रा करने की आवश्यकता होती है.



मार्केटिंग मैनेजर के प्रकार

ब्रांड मैनेजर, प्रोडक्ट मैनेजर, आउटकॉम मैनेजर, डिजिटल मार्केटर, इनबॉउंड मार्केटर, सोशल मीडिया मैनेजर, मार्केटिंग कॉपीराइटर, मीडिया प्लानर, पब्लिक रिलेशंस ऑफिसर, इवेंट मैनेजर, ग्राफिक डिजाइनर, मार्केट रिसर्च.

मार्केटिंग मैनेजर की पढ़ाई के बाद कार्य

- एक मार्केटिंग मैनेजर की भूमिका सबसे पहले और सबसे महत्वपूर्ण यह सुनिश्चित करना है कि बिजनेस वाइड ऑडियंस तक पहुंचने में सक्षम है. इसका मतलब है कि उन्हें इस्तेमाल किए गए चैनल पर ध्यान केंद्रित करने की जरूरत है. वे व्यापक दर्शकों तक पहुंचने में मदद करने के लिए नए विचारों और तकनीकों को विकसित करने के लिए जिम्मेदार हैं.
- यह महत्वपूर्ण है कि ग्राहकों को दिए जाने वाले प्रोडक्ट या सेवाओं में किसी न किसी रूप में निरंतरता बनी रहे. एक मार्केटिंग मैनेजर की सबसे बड़ी भूमिकाओं में से एक यह सुनिश्चित करना है कि संगठन द्वारा पेश किया गया कोई भी नया उत्पाद या सेवा अधिक ग्राहकों को आकर्षित करने में सक्षम होने के साथ-साथ अपने ग्राहकों की जरूरतों को प्रभावी ढंग से पूरा करे.
- मार्केटिंग मैनेजर को इन नए उत्पादों और सेवाओं को बढ़ावा देने के लिए प्रभावी अभियान रणनीति विकसित करने में भी सक्षम होना चाहिए.
- मार्केटिंग मैनेजर की प्रमुख जिम्मेदारियों में से एक रणनीति विकसित करना है जो बिक्री बढ़ाने में मदद करेगी. इस व्यक्ति को नए अवसरों की पहचान करनी चाहिए और उनका लाभ उठाने के लिए प्रभावी रणनीतियों को लागू करने में सक्षम होना चाहिए.
- मार्केटिंग मैनेजर को ऐसे प्रोग्राम विकसित करने में सक्षम होना चाहिए जो लागत कम करके मुनाफा बढ़ाएं. मार्केटिंग मैनेजर को विभिन्न मार्केटिंग रणनीतियों का एवोल्यूशन भी करना चाहिए और उन्हें चुनना चाहिए जो बजट को प्रभावी ढंग से प्रबंधित करने में मदद करें.
- मार्केटिंग मैनेजर की एक और महत्वपूर्ण जिम्मेदारी ग्राहकों और संभावित ग्राहकों की नजर में कंपनी के लिए सकारात्मक छवि बनाए रखना है. एक विश्वसनीय संगठन के रूप में कंपनी की बढ़ती प्रतिष्ठा को बनाए रखने के लिए रणनीतिक योजनाओं को विकसित करके, यह पेशेवर मौजूदा और संभावित ग्राहकों, विक्रेताओं और अन्य हितधारकों के साथ स्थायी संबंध बनाने में सक्षम होना चाहिए.
- जब जनसंपर्क के निर्माण की बात आती है, तो मार्केटिंग मैनेजर मीडिया पेशेवरों के साथ अच्छे संबंध बनाने का प्रयास होता है जो कंपनी द्वारा पेश किए गए उत्पादों या सेवाओं का समर्थन कर सकते हैं. मीडिया पेशेवरों से निपटने के अलावा, कंपनी के लिए सकारात्मक छवि बनाने के लिए इस पेशेवर के लिए विभिन्न विभागों से निपटना भी महत्वपूर्ण है.
- मार्केटिंग मैनेजर अपने संगठन के ब्रांड वैल्यू के निर्माण के लिए एक प्रभावी रणनीति विकसित करने के लिए भी जिम्मेदार होते हैं. उद्देश्य ब्रांड जागरूकता को निर्माण करना होना चाहिए ताकि संभावित ग्राहक अपने उत्पादों या सेवाओं के बारे में जान सकें और वे जो खरीदना चाहते हैं, उसके बारे में सूचित विकल्प बना सकें.

जॉब अलर्ट

- चंडीगढ़ शिक्षा विभाग ने जूनियर बेसिक टीचर जेबीटी टीचर के पदों पर भर्ती नोटिफिकेशन जारी किया है
 - चंडीगढ़ जेबीटी टीचर भर्ती 2024 डिटेल्स
 - संस्था - चंडीगढ़ शिक्षा विभाग
 - पद नाम - जूनियर बेसिक टीचर (जेबीटी)
 - पद संख्या - 396
 - नौकरी का स्थान - पंजाब/ हरियाणा
 - आवेदन मोड -
 - ऑनलाइन
 - ऑनलाइन एप्लीकेशन फॉर्म भरने की प्रारम्भ तिथि - 24 जनवरी 2024
 - ऑनलाइन एप्लीकेशन फॉर्म भरने की अंतिम तिथि - 19 फरवरी 2024
 - ऑफिशियल साइट - chd.education.gov.in
- न्यू इंडिया एश्योरेंस कंपनी लिमिटेड ने अडिस्ट्रेट के पदों पर भर्ती का नोटिफिकेशन जारी किया है
 - संस्था - न्यू इंडिया एश्योरेंस कंपनी लिमिटेड
 - पद - सहायक
 - पद संख्या - 300
 - नौकरी का स्थान - सम्पूर्ण भारत
 - आवेदन मोड - ऑनलाइन
 - ऑनलाइन एप्लीकेशन फॉर्म भरने की प्रारम्भ तिथि - 1 फरवरी 2024
 - ऑनलाइन एप्लीकेशन फॉर्म भरने की अंतिम तिथि - 19 फरवरी 2024
 - ऑफिशियल साइट - https://www.newindia.co.in/portals